



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ປະຫານປະເທດ

ເລກທີ 208 /ປປທ

ນະຄອນຫຼວງວຽງຈັນ, ວັນທີ 06 ສິງຫາ 2018

ລັດຖະດຳລັດ ຂອງປະຫານປະເທດ

ສາທາລະນະລັດ ປະຊາທິປະໄຕ ປະຊາຊົນລາວ
ກ່ຽວກັບການປະກາດໃຊ້ກົດໝາຍວ່າດ້ວຍ ແນວລາວສ້າງຊາດ (ສະບັບປັບປຸງ)

- ອີງຕາມ ລັດຖະທຳມະນຸນ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ (ສະບັບປັບປຸງ ປີ 2015) ໝວດທີ VI ມາດຕາ 67 ຂໍ 1;
- ອີງຕາມ ມະຕິຂອງກອງປະຊຸມສະພາແຫ່ງຊາດ, ສະບັບເລກທີ 090/ສພຊ, ລົງວັນທີ 20 ມິຖຸນາ 2018 ກ່ຽວກັບການຮັບຮອງເອົາກົດໝາຍວ່າດ້ວຍ ແນວລາວສ້າງຊາດ (ສະບັບປັບປຸງ);
- ອີງຕາມ ຂ້າງສືສະເໜີຂອງຄະນະປະຈຳສະພາແຫ່ງຊາດ, ສະບັບເລກທີ 010/ຄປຈ, ລົງວັນທີ 18 ກໍລະກົດ 2018.

ປະຫານປະເທດ

ສາທາລະນະລັດ ປະຊາທິປະໄຕ ປະຊາຊົນລາວ ອອກລັດຖະດຳລັດ:

ມາດຕາ 1 ປະກາດໃຊ້ກົດໝາຍວ່າດ້ວຍ ແນວລາວສ້າງຊາດ (ສະບັບປັບປຸງ).

ມາດຕາ 2 ລັດຖະດຳລັດສະບັບນີ້ ມີຜົນສັກສິດ ນັບແຕ່ວັນລົງລາຍເຊັນ ເປັນຕົ້ນໄປ.

ປະຫານປະເທດ ແຫ່ງ ສປປ ລາວ



ບຸນຍັງ ວິລະຈິດ



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ສະພາແຫ່ງຊາດ

ເລກທີ 090 /ສພຊ
ນະຄອນຫຼວງວຽງຈັນ, ວັນທີ 20 / 06 / 18

ມະຕິ

ຂອງກອງປະຊຸມສະພາແຫ່ງຊາດ
ກ່ຽວກັບການຮັບຮອງເອົາກິດໝາຍວ່າດ້ວຍແນວລາວສ້າງຊາດ (ສະບັບປັບປຸງ)

ອີງຕາມລັດຖະທຳມະນຸນ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ (ສະບັບປັບປຸງ ປີ 2015) ມາດຕາ 53 ຂໍ 1 ແລະ ກິດໝາຍວ່າດ້ວຍສະພາແຫ່ງຊາດ (ສະບັບປັບປຸງ ປີ 2015) ມາດຕາ 11 ຂໍ 1.

ພາຍຫຼັງທີ່ກອງປະຊຸມສະໄໝສາມັນ ເກື່ອທີ 5 ຂອງສະພາແຫ່ງຊາດ ຊຸດທີ VIII ໄດ້ຄົ້ນຄວ້າພິຈາລະນາ ຢ່າງກວ້າງຂວາງ ແລະ ເລີກເຊິ່ງ ກ່ຽວກັບເນື້ອໃນຂອງກິດໝາຍວ່າດ້ວຍແນວລາວສ້າງຊາດ (ສະບັບປັບປຸງ) ໃນ ວາລະກອງປະຊຸມ ຕອນບ່າຍ, ວັນທີ 20 ມິຖຸນາ 2018.

ກອງປະຊຸມສະພາແຫ່ງຊາດ ຕິກລົງ:

ມາດຕາ 1 ຮັບຮອງເອົາ ກິດໝາຍວ່າດ້ວຍແນວລາວສ້າງຊາດ (ສະບັບປັບປຸງ) ດ້ວຍຄະແນນສູງເຫັນດີເປັນສ່ວນ ຫຼາຍ.

ມາດຕາ 2 ມະຕິສະບັບນີ້ ມີຜົນສັກສິດນັບແຕ່ວັນລົງລາຍເຊັນ ເປັນຕົ້ນໄປ.



ປານີ ຢໍາທີ່ຕັ້ງ



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ສະພາແຫ່ງຊາດ

ເລກທີ 49 /ສພຊ
ນະຄອນຫຼວງວຽງຈັນ, ວັນທີ 20 ມິຖຸນາ 2018

ກົດໝາຍ
ວ່າດ້ວຍແນວລາວສ້າງຊາດ
(ສະບັບປັບປຸງ)

ພາກທີ I
ປິດບັນຍັດທີ່ວໄປ

ມາດຕາ 1 (ປັບປຸງ) ຈຸດປະສົງ

ກົດໝາຍສະບັບນີ້ ກໍານົດ ຫຼັກການ, ລະບົງບການ ແລະ ມາດຕະການ ກ່ຽວກັບການຈັດຕັ້ງ,
ການເຄື່ອນໄຫວ, ການຄຸ້ມຄອງ ແລະ ຕິດຕາມ ກວດກາ ຂອງແນວລາວສ້າງຊາດ ເພື່ອຮັບປະກັນການປະຕິບັດ
ພາລະບິດບາດ, ສິດ ແລະ ຫ້າທີ່ຂອງຕົນ ໃຫ້ມີປະສິດທິຜົນ ແນໃສ່ ເຕັ້ໄໂຮມຄວາມສາມັກຄື, ບຸກລະດົມຄວາມ
ຕື່ນຕົວ, ນັ້າໃຈຮັກຊາດ ຂອງປະຊາຊົນລາວບັນດາເຜົ່າ ຢູ່ພາຍໃນ ແລະ ຕ່າງປະເທດ ປະກອບສ່ວນເຂົ້າໃນພາລະ
ກິດປົກປັກຮັກສາ ແລະ ສ້າງສາເພັດທະນາປະເທດຊາດ ໃຫ້ມັ້ງຄັ້ງ ແຂ້ມແຂງ, ປະຊາຊົນ ຮັ້ງມີ ຜາສຸກ, ສັງຄົມມີ
ຄວາມສາມັກຄືປອງດອງ, ປະຊາທິປະໄຕ, ບຸຕິທ່າ ແລະ ສີວິໄລ.

ມາດຕາ 2 (ປັບປຸງ) ແນວລາວສ້າງຊາດ

ແນວລາວສ້າງຊາດ ແມ່ນ ອີງການຈັດຕັ້ງສໍາພັນທາງການເມືອງ ຂອງທີ່ວສັງຄົມ, ເປັນສະຫະພັນ
ຂອງອີງການຈັດຕັ້ງການເມືອງ, ອີງການຈັດຕັ້ງການເມືອງ-ສັງຄົມ, ອີງການຈັດຕັ້ງສັງຄົມ ແລະ ບຸກຄົນທີ່ເປັນຕົວ
ແຫ່ນໃຫ້ແກ່ຊັ້ນຄົນ, ຊຸນເຜົ່າ, ສາສະໜາ, ແພດ, ໄວ ລວມທັງຕົວແຫ່ນຄົນເຊື້ອຊາດລາວ ທີ່ດໍາລົງຊີວິດຢູ່ຕ່າງປະ
ເທດ ບັນພື້ນຖານຄວາມຕື່ນຕົວ ແລະ ສະໜັກໃຈ.

ມາດຕາ 3 (ປັບປຸງ) ການອະທິບາຍຄໍາສັບ

ຄໍາສັບທີ່ນໍາໃຊ້ໃນກົດໝາຍສະບັບນີ້ ມີຄວາມໝາຍ ດັ່ງນີ້:

1. ສໍາພັນທາງການເມືອງ ຫາຍເຖິງ ການເຕັ້ໄໂຮມການຈັດຕັ້ງການເມືອງ, ອີງການຈັດຕັ້ງການ
ເມືອງ-ສັງຄົມ, ອີງການຈັດຕັ້ງສັງຄົມ ແລະ ບຸກຄົນທີ່ເປັນຕົວແຫ່ນ ໃຫ້ແກ່ຊັ້ນຄົນ, ຊຸນເຜົ່າ, ສາສະໜາ, ແພດ,
ໄວ ລວມທັງຕົວແຫ່ນຄົນເຊື້ອຊາດລາວ ທີ່ດໍາລົງຊີວິດຢູ່ຕ່າງປະເທດ ໃຫ້ເປັນກ້ອນກໍາລັງທີ່ມີການຈັດຕັ້ງຢ່າງ
ກວ້າງຂວາງ ເພື່ອປະຕິບັດຈຸດໝາຍລວມຂອງຊາດ;

2. ພື້ນຖານການເມືອງ ຫາຍເຖິງ ກໍາລັງແຮງຂອງທົ່ວປວງຊຸມ ທີ່ໄດ້ຕັ້ງໄມ ເຊົ້າໃນການຈັດຕັ້ງຂອງແນວລາວສ້າງຊາດ ເພື່ອປົກປັກຮັກສາ ແລະ ສ້າງສາພັດທະນາປະເທດຊາດ ປະກອບສ່ວນເຊົ້າໃນການປັບປຸງ ບຸລະນະຄ່າມາດລັດ ປະຊາທິປະໄຕປະຊາຊົນ;
3. ອົງການຈັດຕັ້ງການເມືອງ ຫາຍເຖິງ ພັກປະຊາຊົນປະຕິວັດລາວ;
4. ອົງການຈັດຕັ້ງການເມືອງ-ສັງຄົມ ຫາຍເຖິງ ສະຫະພັນກໍາມະບານລາວ, ຄະນະຊາວຫຼຸມປະຊາຊົນປະຕິວັດລາວ, ສະຫະພັນແມ່ຍິງລາວ ແລະ ສະຫະພັນນັກຮັບເກົ່າລາວ;
5. ອົງການຈັດຕັ້ງສັງຄົມ ຫາຍເຖິງ ສະຫະພັນ, ສະມາຄົມ, ມູນນິທີ, ສະໄມສອນ ແລະ ອື່ນງ;
6. ຄະນະກໍາມະການແນວລາວສ້າງຊາດ ຫາຍເຖິງ ການຈັດຕັ້ງ ຂອງແນວລາວສ້າງຊາດແຕ່ລະຂັ້ນ ຊຶ່ງປະກອບດ້ວຍ ກໍາມະການ, ປະທານ ແລະ ຮອງປະທານ ໄດຍແມ່ນ ກອງປະຊຸມໃຫຍ່, ກອງປະຊຸມສາມັນ ຫຼື ກອງປະຊຸມວິສາມັນ ຂັ້ນນັ້ນ ເປັນຜູ້ຮັບຮອງເອົາ;
7. ກໍາມະການແນວລາວສ້າງຊາດ ຫາຍເຖິງ ບຸກຄົນທີ່ສັງກັດຢູ່ໃນຄະນະກໍາມະການແນວລາວສ້າງຊາດ ຊຶ່ງເປັນຕົວແທນ ໃຫ້ແກ່ບັນດາອົງການຈັດຕັ້ງ, ຂັ້ນຄົນ, ຊຸນເຜົ່າ, ສາສະໜາ, ເພດ, ໄວ ລວມທັງທີ່ແທນຄົນເຊື້ອຊາດລາວ ທີ່ດຳລົງຊີວິດຢູ່ຕ່າງປະເທດ;
8. ວຽກງານແນວໄມ ຫາຍເຖິງ ວຽກງານຂອງແນວລາວສ້າງຊາດ;
9. ການຫຼຸດປະຊາຊົນ ຫາຍເຖິງ ການສ້າງສາຍສໍາພັນທິດ ຂອງປະຊາຊົນ ລະຫວ່າງປະເທດ.

ມາດຕາ 4 (ບັບປຸງ) ນະໂຍບາຍຂອງລັດ ກ່ຽວກັບແນວລາວສ້າງຊາດ

ລັດ ຊຸກຍຸ, ສິ່ງເລີມ ແລະ ເປົດກວ້າງໃນການປະກອບສ່ວນ ທາງດ້ານສະຕິປັນຍາ, ເຫຼືອແຮງ, ຂັບສິນ ຂອງບຸກຄົນ, ນິຕິບຸກຄົນ ແລະ ການຈັດຕັ້ງ ທີ່ປຸ່ພາຍໃນ ແລະ ຕ່າງປະເທດ ເຊົ້າໃນການເຄື່ອນໄຫວວຽກງານແນວໄມ, ປົກປ້ອງການຈັດຕັ້ງ ແລະ ການເຄື່ອນໄຫວ ຂອງແນວລາວສ້າງຊາດ ລວມທັງພັດໃນການປະຕິບັດ ແນວທາງ, ນະໂຍບາຍ, ລັດຖະທຳມະນຸນ ແລະ ກິດໝາຍຂອງແນວລາວສ້າງຊາດ ເພື່ອປະຕິບັດພາລະກິດປົກປັກຮັກສາ ແລະ ສ້າງສາພັດທະນາປະເທດຊາດ.

ລັດ ສ້າງເງື່ອນໄຂອ່ານວຍຄວາມສະດວກດ້ວຍການປະກອບ ບຸກຄະລາກອນ, ພາຫະນະ, ອຸປະກອນ, ງົບປະມານ ໃຫ້ແກ່ແນວລາວສ້າງຊາດ ເພື່ອຮັບປະກັນການປະຕິບັດພາລະບົດບາດ, ສິດ ແລະ ຫ້າທີ່ ຂອງຕົນໄດ້ເປັນຢ່າງດີ.

ມາດຕາ 5 (ບັບປຸງ) ຫຼັກການ ການຈັດຕັ້ງ ແລະ ການເຄື່ອນໄຫວ ຂອງແນວລາວສ້າງຊາດ

ແນວລາວສ້າງຊາດ ຈັດຕັ້ງ ແລະ ເຄື່ອນໄຫວ ບົນພື້ນຖານຫຼັກການ ຕົ້ນຕໍ່ ດັ່ງນີ້:

1. ເຄົາລົບ ແລະ ປະຕິບັດລັດຖະທຳມະນຸນ, ກິດໝາຍ ແລະ ກິດລະບຽບຂອງແນວລາວສ້າງຊາດ;
2. ລວມສຸນປະຊາທິປະໄຕ, ປົກສາຫາລື, ປະສານສິມທິບ ແລະ ເປັນເອກະພາບ ໃນການເຄື່ອນໄຫວ;
3. ຕົ້ນຕົວ, ສະໜັກໃຈ ແລະ ເປັນແບບຢ່າງ ໃນການເຄື່ອນໄຫວວຽກງານ.

ມາດຕາ 6 (ບັນດາ) ການຮ່ວມມືສາກົນ

ລັດ ສິ່ງເສີມການພົວພັນ ຮ່ວມມືກັບຕ່າງປະເທດ, ພາກເື້ນ ແລະ ສາກົນ ກ່ຽວກັບວຽກງານແນວໄໂມ ດ້ວຍການແລກປ່ຽນບົດຮູນ, ສ້າງພະນັກງານ, ບາດແຍ່ງການສະໜັບສະໜູນ ແລະ ຊ່ວຍເຫຼືອເພື່ອເຮັດໃຫ້ແນວລາວສ້າງຊາດ ມີຄວາມເຂັ້ມແຂງ ຫຼັກແຫຼ້ນ ແລະ ປະກອບສ່ວນເພີ່ມທະວີການທຸດປະຊາຊົນ, ສ້າງສາຍພົວພັນມິດຕະພາບ ລະຫວ່າງປະຊາຊາດ ໃນການຮ່ວມມື ແລະ ການພັດທະນາ ລວມທັງສະໜັບສະໜູນຂະບວນການຕໍ່ສຸ່ເພື່ອສັນຕິພາບ ແລະ ຄວາມກ້າວໜ້າທາງສັງຄົມຢູ່ໃນໄລກ.

ພາກທີ ॥

ແນວລາວສ້າງຊາດ

ໝວດທີ 1

ທີ່ຕັ້ງ, ພາລະບົດບາດ, ສຶດ ແລະ ຫ້າທີ່ ຂອງແນວລາວສ້າງຊາດ

ມາດຕາ 7 ທີ່ຕັ້ງ ຂອງແນວລາວສ້າງຊາດ

ແນວລາວສ້າງຊາດ ເປັນ ພາກສ່ວນໜຶ່ງ ໃນລະບົບການເມືອງ ແຫ່ງ ສປປ ລາວ ໂດຍແມ່ນພັກປະຊາຊົນປະຕິວັດລາວ ເປັນແຕ່ນຳ ແລະ ເປັນພື້ນຖານການເມືອງໜຶ່ງ ຂອງລະບອບປະຊາທິປະໄຕປະຊາຊົນ.

ແນວລາວສ້າງຊາດ ສີບຫອດ ແລະ ເສີມຂະຫຍາຍມູນເຊື້ອ ອັນສະຫງ່າລາສີ ຂອງແນວລາວອິດສະລະ ແລະ ແນວລາວຮັກຊາດ ຊຶ່ງໄດ້ເຕີ້ມໄໂມຄວາມສາມັກຄື ປະຊາຊົນລາວບັນດາເຜົ່າ ເຂົ້າໃນການຕໍ່ສຸກຸຊາດ ໃນເມື່ອກ່ອນ ແລະ ການປົກປັກຮັກສາ ແລະ ສ້າງສາພັດທະນາປະເທດຊາດ ໃນປັດຈຸບັນ.

ມາດຕາ 8 (ບັນດາ) ພາລະບົດບາດ ຂອງແນວລາວສ້າງຊາດ

ແນວລາວສ້າງຊາດ ມີພາລະບົດບາດ ຕື້ນຕໍ່ ດັ່ງນີ້:

1. ເປັນຄົນຫຼຸງ ເຕີ້ມໄໂມຄວາມສາມັກຄືປອງດອງ ປະຊາຊົນລາວບັນດາເຜົ່າ, ສ້າງຄວາມເຂັ້ມແຂງ ແລະ ປັບປຸງກໍາລັງແຮງທົ່ວປວງຊົນ;
2. ສຶກສາອົບຮົມ, ບຸກລະດົມ ປະຊາຊົນລາວບັນດາເຜົ່າ ເຂົ້າຮ່ວມໃນພາລະກິດປົກປັກຮັກສາ ແລະ ສ້າງສາພັດທະນາປະເທດຊາດ;
3. ເສີມຂະຫຍາຍ ສິດເປັນເຈົ້າ ໃນການປົກປັກຮັກສາວັດທະນະທ່າ, ຮິດຄອງປະເພນີອນດີງມາ, ປົກປ້ອງສຶດ ແລະ ຜົນປະໄຫຍດອັນຊອບທ່າ ຂອງປະຊາຊົນລາວບັນດາເຜົ່າ ແລະ ຊັ້ນຄົນຕ່າງໆ;
4. ໄກສິດຕິດແຫດ, ເກັບກໍາຄໍາຄິດຄໍາເຫັນ, ສ່ອງແສງມານະຈິດ ແລະ ຄວາມມຸ່ງມາດປາຖະໜາ ຂອງປະຊາຊົນລາວບັນດາເຜົ່າ;
5. ຕິດຕາມ ກວດກາ ການເຄື່ອນໄຫວ ຂອງອີງການອ່ານາດລັດ ແລະ ພາຄີຂອງແນວລາວສ້າງຊາດ ໂດຍເງື່ອນຄໍາເຫັນຂອງປະຊາຊົນລາວບັນດາເຜົ່າ;
6. ເປັນໃຈກາງປະສານສິມທີບ ກັບພາຄີຂອງຕົນ.

ມາດຕາ ៩ (ប៊បុរឃ) ដីជាស្ថាបន្ទាយទិន្នន័យ

ແນວລາວສ້າງຊາດ ມີ ສິດ ແລະ ຫັ້ນທີ່ ດັ່ງນີ້:

1. ເຕີ້ໄຮມຄວາມສາມັກຄື ປະຊາຊົນລາວບັນດາເຜົ່າ ຫັງຢູ່ພາຍໃນ ແລະ ຕ່າງປະເທດ;
 2. ຜັນຂະຫຍາຍ ແນວທາງ, ນະໂຍບາຍ, ລັດຖະທຳມະນຸນ, ກິດໝາຍ ເປັນແຜນການ, ແຜນງານ, ໄຄງການ ແລະ ຈັດຕັ້ງປະຕິບັດ;
 3. ສະເໜີ ສ້າງ ກິດໝາຍ ແລະ ນິຕີກໍາອື່ນ ຕາມພາລະບົດບາດ ແລະ ຄວາມຮັບຜິດຊອບຂອງຕົນ;
 4. ໄຄສະນາ, ສຶກສາອົບຮົມ, ບຸກລະດົມ, ເສີມຂະຫຍາຍສິດເປັນເຈົ້າ ຂອງປະຊາຊົນລາວບັນດາເຜົ່າ ໃນການປະຕິບັດແຜນວທາງ, ນະໂຍບາຍ, ລັດຖະທຳມະນຸນ, ກິດໝາຍ ແລະ ແຜນພັດທະນາເສດຖະກິດ-ສັງຄົມແຫ່ງຊາດ ໃນແຕ່ລະໄລຍະ;
 5. ຕິດຕາມ ກວດກາ ການເຄື່ອນໄຫວ ຂອງສະພາແຫ່ງຊາດ, ສະພາປະຊາຊົນຂັ້ນແຂວງ ແລະ ສະມາຊຸກຂອງສະພາດັ່ງກ່າວ, ອົງການບໍລິຫານ, ສານປະຊາຊົນ, ອົງການໄອຍະການປະຊາຊົນ ແລະ ພະນັກງານ-ລັດຖະກອນ ຕາມຄໍາສະເໜີ ຂອງປະຊາຊົນລາວບັນດາເຜົ່າ, ຊັ້ນຄົມ, ສາສະໜາ, ແດ, ໄວ ເພື່ອສະເໜີ ຕໍ່ອົງການຈັດຕັ້ງທີ່ກ່ຽວຂ້ອງ ພິຈາລະນາແກ້ໄຂ;
 6. ເຂົ້າຮ່ວມການປັບປຸງ, ບຸລະນະອ່ານາດລັດປະຊາທິປະໄຕປະຊາຊົນ;
 7. ປຶກປ້ອງສິດ ແລະ ຜົນປະໂຫຍດອັນຊອບທ່າຂອງຕົນ, ພາຄີ, ປະຊາຊົນລາວບັນດາເຜົ່າ ແລະ ເຂົ້າຮ່ວມການແກ້ໄຂຂໍ້ຂັດແຍ່ງ ຕາມພາລະບົດບາດຂອງຕົນ;
 8. ປະກອບສ່ວນ ປຶກປ້ອງຮັກສາ, ເສີມຂະຫຍາຍມູນເຊື້ອຮັກຊາດ, ວັດທະນະທ່າ ແລະ ຮິດຄອງປະເພນີອັນດິງມາ ຂອງຊາດ ແລະ ເຜົ່າ;
 9. ຖ້າຍຫອດຄວາມຮູ້, ປິດຮຽນ, ປະລິບການ ແລະ ມູນເຊື້ອອັນດິງມາ ຂອງແນວລາວອິດສະລະ, ແນວລາວຮັກຊາດ ໃຫ້ແກ່ຄົນຮູ້ນຫຼັງ;
 10. ສະເໜີບຸກຄະລາກອນຂອງຕົນ, ປະກອບຄໍາເຫັນຕໍ່ບຸກຄະລາກອນ ຂອງພາກສ່ວນອື່ນ ທີ່ເປັນຕົວແທນ ຂອງປະຊາຊົນລາວບັນດາເຜົ່າ ອອກສະໜັກຮັບເລືອກຕັ້ງ ເຂົ້າໃນອົງການຈັດຕັ້ງການເມືອງ, ສະພາແຫ່ງຊາດ, ສະພາປະຊາຊົນຂັ້ນແຂວງ ແລະ ອົງການຈັດຕັ້ງອື່ນ ຕາມລະບົງບການ;
 11. ປະສານສິມທີບ ກັບພາກສ່ວນອື່ນທີ່ກ່ຽວຂ້ອງ ກ່ຽວກັບການເຄື່ອນໄຫວວຽກງານແນວໄຣມ;
 12. ເສີມຂະຫຍາຍ ການທຸດປະຊາຊົນ, ສ້າງສາຍພິວພັນມິດຕະພາບ ແລະ ການຮ່ວມມືລະຫວ່າງປະຊາຊົນລາວບັນດາເຜົ່າ ກັບປະຊາຊົນບັນດາປະເທດໃນພາກພື້ນ ແລະ ສາກົນ;
 13. ສະຫຼຸບ, ລາຍງານ ການເຄື່ອນໄຫວວຽກງານກ່ຽວກັບແນວລາວສ້າງຊາດ ຕໍ່ຂັ້ນເທິງ ຢ່າງເປັນປົກກະຕິ;
 14. ນໍາໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກໍານົດໄວ້ໃນກິດໝາຍ.

ໝວດທີ 2

ລະບົບການຈັດຕັ້ງ, ໄຄງປະກອບກົງຈັກການຈັດຕັ້ງ ແລະ ບຸກຄະລາກອນ ຂອງແນວລາວສ້າງຊາດ

ມາດຕາ 10 (ບັນຫຼາຍ) ລະບົບການຈັດຕັ້ງ ຂອງແນວລາວສ້າງຊາດ

ລະບົບການຈັດຕັ້ງ ຂອງແນວລາວສ້າງຊາດ ປະກອບດ້ວຍ ສື່ ຂັ້ນ:

1. ສູນກາງແນວລາວສ້າງຊາດ;
2. ແນວລາວສ້າງຊາດ ແຂວງ, ນະຄອນຫຼວງ;
3. ແນວລາວສ້າງຊາດ ເມືອງ, ເຫດສະບານ, ນະຄອນ;
4. ແນວລາວສ້າງຊາດ ບ້ານ.

ມາດຕາ 11 (ໃໝ່) ໄຄງປະກອບກົງຈັກການຈັດຕັ້ງ ຂອງແນວລາວສ້າງຊາດ

ໄຄງປະກອບກົງຈັກການຈັດຕັ້ງ ຂອງແນວລາວສ້າງຊາດ ໄດ້ກຳນົດໄວ້ໃນລະບຽບການກ່ຽວ
ກັບການຈັດຕັ້ງ ແລະ ການເຄື່ອນໄຫວ ຂອງແນວລາວສ້າງຊາດ ແຕ່ລະຂັ້ນ.

ມາດຕາ 12 (ບັນຫຼາຍ) ໄຄງປະກອບບຸກຄະລາກອນ ຂອງແນວລາວສ້າງຊາດ

ແນວລາວສ້າງຊາດ ແຕ່ລະຂັ້ນ ມີ ໄຄງປະກອບບຸກຄະລາກອນ ດັ່ງນີ້:

1. ກໍາມະການແນວລາວສ້າງຊາດ;
2. ຄະນະປະຈຳຄະນະກໍາມະການແນວລາວສ້າງຊາດ;
3. ປະຫານຄະນະກໍາມະການແນວລາວສ້າງຊາດ;
4. ອອງປະຫານຄະນະກໍາມະການແນວລາວສ້າງຊາດປະຈຳການ ແລະ ບໍ່ປະຈຳການ.

ມາດຕາ 13 (ໃໝ່) ເງື່ອນໄຂ ຂອງກໍາມະການແນວລາວສ້າງຊາດ

ກໍາມະການແນວລາວສ້າງຊາດ ມີເງື່ອນໄຂ ດັ່ງນີ້:

1. ເປັນພິນລະເມືອງລາວ ແລະ ຄົນເຊື້ອຊາດລາວ ທີ່ດໍາລົງຊີວິດຢູ່ຕ່າງປະເທດ;
2. ມືນ້າໃຈຮັກຊາດ, ມີບິດບາດ, ໄດ້ຮັບຄວາມເຊື່ອໜັ້ນ ຈາກປະຊາຊົນ ບ່ອນຕົນດໍາລົງຊີວິດ
ແລະ ອົງການທີ່ກ່ຽວຂ້ອງ;
3. ມີຄວາມຕື່ນຕົວ, ສະໜັກໃຈ, ເປັນແບບຢ່າງທີ່ດີ ໃນການປະຕິບັດ ລັດຖະທຳມະນຸນ,
ກິດໝາຍ ແລະ ກິດລະບຽບຂອງແນວລາວສ້າງຊາດ;
4. ມີຄວາມສາມາດ ເຕີ້ໄໂຮມຄວາມສາມັກລືປອງດອງ ແລະ ສຶກສາອົບຮົມປະຊາຊົນລາວບັນ^{ດາເຜົ່າ};
5. ມີການສຶກສາ ຫຼື ວິຊາສະເພາະ ໃນລະດັບໄດ້ໜຶ່ງ;
6. ມີສຸຂະພາບດີ.

ມາດຕາ 14 (ປັບປຸງ) ສິດ ແລະ ຫ້າທີ່ ຂອງກໍາມະການແນວລາວສ້າງຊາດ

ກໍາມະການແນວລາວສ້າງຊາດ ແຕ່ລະຂັ້ນ ມີ ສິດ ແລະ ຫ້າທີ່ ດັ່ງນີ້:

1. ຄົ້ນຄວ້າ, ເຊື່ອມຊົມ ແລະ ຈັດຕັ້ງປະຕິບັດ ແນວຫາງ, ນະໄຍບາຍ, ກິດໝາຍ, ມະຕີກອງປະຊຸມໃຫຍ່ ແລະ ກິດລະບຽບ ຂອງແນວລາວສ້າງຊາດ;
2. ໄກສະນາ, ເຜີຍແຜ່, ສຶກສາອົບຮົມ ແນວຫາງ, ນະໄຍບາຍ, ກິດໝາຍ, ມະຕີກອງປະຊຸມໃຫຍ່ ແລະ ກິດລະບຽບ ຂອງແນວລາວສ້າງຊາດ ໃຫ້ທົ່ວສັງຄົມ ເຂົ້າໃຈຢ່າງເລິກເຊິ່ງ ແລະ ປຸກລະດົມປະຊາຊົນລາວບັນດາເຜົ່າ ຈັດຕັ້ງປະຕິບັດໃຫ້ມີປະສິດທິຜົນ;
3. ແນະນຳ, ຕິດຕາມ ກວດກາ ການເຄື່ອນໄຫວວົງກາງນແນວໄຣມ ຕາມກິດໝາຍ ແລະ ຕາມການມອບໝາຍຂອງປະຫານຄະນະກໍາມະການແນວລາວສ້າງຊາດ ຂັ້ນຂອງຕົນ;
4. ເຂົ້າຮ່ວມກອງປະຊຸມຕ່າງໆ ຕາມການເຊື້ອເຊີນ;
5. ເຂົ້າຮ່ວມການແກ້ໄຂຂໍ້ຂັດແຍ່ງ ຕາມຄວາມຮັບຜິດຊອບຂອງຕົນ;
6. ພິວພັນ, ຕິດແຫດກັບຮາກຖານ, ປະຊາຊົນລາວບັນດາເຜົ່າ ແລະ ປະສານສິມທິບກັບພາກສ່ວນອື່ນທີ່ກ່ຽວຂ້ອງ ໃນການເຄື່ອນໄຫວວົງກາງນແນວໄຣມ;
7. ໄດ້ຮັບ ຂໍ້ມູນ ຂ່າວສານ ແລະ ນະໄຍບາຍຕ່າງໆ ຕາມລະບຽບການ;
8. ສະຫຼຸບ, ລາຍງານ ການເຄື່ອນໄຫວວົງກາງນກ່ຽວກັບແນວລາວສ້າງຊາດ ແລະ ຂໍທິດຊື້ນໆ ຈາປະຫານຄະນະກໍາມະການແນວລາວສ້າງຊາດ ຂັ້ນຂອງຕົນ;
9. ນໍາໃຊ້ສິດ ແລະ ປະຕິບັດຫ້າທີ່ອື່ນ ຕາມທີ່ໄດ້ກໍານົດໄວ້ໃນກິດໝາຍ.

ມາດຕາ 15 (ປັບປຸງ) ສິດ ແລະ ຫ້າທີ່ ຂອງປະຫານ ຄະນະກໍາມະການແນວລາວສ້າງຊາດ

ປະຫານ ຄະນະກໍາມະການແນວລາວສ້າງຊາດ ແຕ່ລະຂັ້ນ ມີສິດ ແລະ ຫ້າທີ່ ດັ່ງນີ້:

1. ຊັ້ນໆ ການສ້າງ ແຜນການ, ແຜນງານ, ໄຄງການລະອຽດ ຂັ້ນຂອງຕົນ ໄດຍສອດຄ່ອງກັບແນວຫາງ, ນະໄຍບາຍ, ກິດໝາຍ, ມະຕີກອງປະຊຸມໃຫຍ່ຂອງແນວລາວສ້າງຊາດ ແລະ ແນະນຳການຈັດຕັ້ງປະຕິບັດ;
2. ປຶກສາຫາລື, ປະສານສິມທິບ ວົງກາງນກ່ຽວກັບແນວໄຣມ ກັບອົງການຈັດຕັ້ງພັກ, ລັດ, ສະຫະພັນນັກຮືບເກົ່າລາວ, ອົງການຈັດຕັ້ງມະຫາຊົນ, ອົງການຈັດຕັ້ງສັງຄົມ ແລະ ບຸກຄົນອື່ນ ທີ່ກ່ຽວຂ້ອງເປັນຕົ້ນ ການຈັດຕັ້ງ ແລະ ບຸກຄົນ ທີ່ເປັນພາຄີ;
3. ປະກອບຄໍາຄິດຄໍາເຫັນ, ສະເໜີບັນຫາຕ່າງໆ ກ່ຽວກັບ ແນວຫາງ, ນະໄຍບາຍ, ກິດໝາຍ, ມະຕີ ແລະ ຄໍາສັ່ງ ທີ່ພິວພັນເຖິງ ສິດ ແລະ ຜົນປະໂຫຍດອັນຊອບທ່າຂອງປະຊາຊົນລາວບັນດາເຜົ່າ ລວມທັງຄົນເຊື້ອຊາດລາວ ທີ່ດຳລົງຊີວິດຢູ່ຕ່າງປະເທດ;
4. ເປັນຜູ້ຕິກາລົງ, ຮຽກໄຣມ ຫັງເປັນປະຫານກອງປະຊຸມໃຫຍ່, ກອງປະຊຸມສາມັນ ແລະ ກອງປະຊຸມວິສາມັນ ຂັ້ນຂອງຕົນ;
5. ຊຸກຍຸ້, ຕິດຕາມ ກວດກາ ການເຄື່ອນໄຫວວົງກາງນ ຂອງແນວລາວສ້າງຊາດ;
6. ໄດ້ຮັບຂໍ້ມູນ ຂ່າວສານຕ່າງໆ ຈາກອົງການຈັດຕັ້ງທີ່ກ່ຽວຂ້ອງ;
7. ລາຍງານ ສະພາບວົງກາງນແນວໄຣມ ຕໍ່ການຈັດຕັ້ງ ແລະ ພາກສ່ວນທີ່ກ່ຽວຂ້ອງ;
8. ນໍາໃຊ້ສິດ ແລະ ປະຕິບັດຫ້າທີ່ອື່ນ ຕາມທີ່ໄດ້ກໍານົດໄວ້ໃນກິດໝາຍ.

ມາດຕາ 16 (ບັບປຸງ) ສິດ ແລະ ຫ້າທີ່ ຂອງຮອງປະຫານ ຄະນະກໍາມະການແນວລາວສ້າງຊາດປະຈໍາການ ແລະ ບໍ່ປະຈໍາການ

ຮອງປະຫານ ຄະນະກໍາມະການແນວລາວສ້າງຊາດປະຈໍາການ ແຕ່ລະຂຶ້ນ ມີ ສິດ ແລະ ຫ້າທີ່
ຈັດຕັ້ງປະຕິບັດວຽກງາງນລວມ ແລະ ຮັບຜິດຊອບວຽກງານຈໍານວນໜຶ່ງ ຕາມການມອບໝາຍ ຂອງປະຫານຄະ
ນະກໍາມະການແນວລາວສ້າງຊາດ.

ໃນກໍລະນີ ປະຫານຄະນະກໍາມະການແນວລາວສ້າງຊາດຕິດຂັດ ແມ່ນ ຮອງປະຫານຄະນະກໍາ
ມະການແນວລາວສ້າງຊາດປະຈໍາການ ຜູ້ຖືກມອບໝາຍຈາກປະຫານນັ້ນ ເປັນຜູ້ວ່າການແຫນ.

ສໍາລັບສິດ ແລະ ຫ້າທີ່ ຂອງຮອງປະຫານຄະນະກໍາມະການແນວລາວສ້າງຊາດ ບໍ່ປະຈໍາການ
ໄດ້ກໍານົດໄວ້ໃນລະບຽບການຕ່າງໜາກ.

ມາດຕາ 17 (ໃຫ້) ຄະນະປະຈໍາ ຄະນະກໍາມະການແນວລາວສ້າງຊາດ

ຄະນະປະຈໍາ ຄະນະກໍາມະການແນວລາວສ້າງຊາດ ແມ່ນ ການຈັດຕັ້ງທີ່ປະຈໍາການ ຂອງແນວ
ລາວສ້າງຊາດ ຊຶ່ງເຮັດວຽກປະຕິບັດຫ້າທີ່ແຫນ ຄະນະກໍາມະການແນວລາວສ້າງຊາດ ໃນໄລຍະທີ່ບໍ່ເປີດກອງ
ປະຊຸມສາມັນປະຈໍາປີ.

ຄະນະປະຈໍາ ຄະນະກໍາມະການແນວລາວສ້າງຊາດ ຂັ້ນສູນກາງ, ຂັ້ນແຂວງ ແລະ ຂັ້ນເມືອງ ມີ
ປະຫານ, ບັນດາຮອງປະຫານ ແລະ ກໍາມະການຄະນະປະຈໍາແນວລາວສ້າງຊາດ.

ມາດຕາ 18 (ໃຫ້) ສິດ ແລະ ຫ້າທີ່ ຂອງຄະນະປະຈໍາ ຄະນະກໍາມະການແນວລາວສ້າງຊາດ

ຄະນະປະຈໍາ ຄະນະກໍາມະການແນວລາວສ້າງຊາດ ມີ ສິດ ແລະ ຫ້າທີ່ ດັ່ງນີ້:

1. ຄົ້ນຄວ້າ ສ້າງ ແລະ ປັບປຸງກົດໝາຍ ແລະ ນິຕິກໍາອື່ນ ທີ່ພົວພັນກັບວຽກງານແນວໄຣມ
ເພື່ອສະເໜີໃຫ້ພາກສ່ວນທີ່ກ່ຽວຂ້ອງ ພິຈາລະນາຕິກລົງ;

2. ຊັ້ນໆ ການຈັດຕັ້ງເຜີຍແຜ່ ແລະ ເຊື່ອມຊົມຜົນສໍາເລັດຂອງກອງປະຊຸມໃຫຍ່, ກົດລະບຽບ,
ແຜນການ, ແຜນງານ, ໄຄງການ, ມະຕີ ແລະ ຄໍາລິ້ງຕ່າງໆ ໃຫ້ກວ້າງຂວາງ, ຫ້ວເຖິງ ພ້ອມຫັງແນະນຳການຈັດຕັ້ງ
ປະຕິບັດ;

3. ປະສານສົມທິບ ແລະ ປຶກສາຫາລື ວຽກງານກ່ຽວກັບແນວໄຣມ ກັບອີງການຈັດຕັ້ງພັກ,
ລັດ, ສະຫະພັນນັກຮືບເກົ່າລາວ, ບັນດາອີງການຈັດຕັ້ງມະຫາຊຸມ, ອີງການຈັດຕັ້ງສັງຄົມ ແລະ ບຸກຄົນທີ່ເປັນ
ພາຄີຂອງແນວລາວສ້າງຊາດ;

4. ປະກອບຄໍາເຫັນ, ສະເໜີບັນຫາຕ່າງໆ ກ່ຽວກັບແນວທາງຂອງພັກ, ນະໂຍບາຍ ແລະ ກົດ
ໝາຍຂອງລັດ ທີ່ພົວພັນເຖິງສິດ ແລະ ຜົນປະໄຫຍດອັນຊອບທ່າຂອງປະຊາຊົນລາວບັນດາເຜົ່າ;

5. ອຽກໄຣມ ແລະ ນໍາພາດໍາເນີນກອງປະຊຸມໃຫຍ່, ກອງປະຊຸມສາມັນ, ກອງປະຊຸມວິສາມັນ,
ກອງປະຊຸມຄະນະປະຈໍາ ແລະ ກອງປະຊຸມຮັບການລາຍງານສ່ອງແສງ ຂອງບັນດາອີງການຈັດຕັ້ງພາຄີ ຕາມການ
ມອບໝາຍຂອງປະຫານ;

6. ປະສານສົມທິບ ແລະ ປຶກສາຫາລື ກັບຄະນະປະຈໍາສະພາແຫ່ງຊາດ, ຄະນະປະຈໍາສະພາ
ປະຊາຊົນຂັ້ນແຂວງ ໃນການຄັດເລືອກເປົ້າໝາຍບຸກຄະລາກອນ ທີ່ຈະອອກສະໜັກຮັບເລືອກຕັ້ງ ເປັນສະມາ
ຊີກສະພາແຫ່ງຊາດ ແລະ ສະມາຊີກສະພາປະຊາຊົນຂັ້ນແຂວງ;

7. ຊຸກຍູ້, ຕິດຕາມ ກວດກາ ການເຄື່ອນໄຫວ ຂອງແນວລາວສ້າງຊາດຂັ້ນສູນກາງ ແລະ ຫ້ອງຖິ່ນ;
8. ຕິດຕາມ ແລະ ສັງລວມ ບັນດາຂໍ້ມູນ ຂ່າວສານ ຈາກອີງການຈັດຕັ້ງທີ່ກ່ຽວຂ້ອງ ລວມທັງຄົນເຊື້ອຊາດລາວ ທີ່ດໍາລົງຊີວິດຢູ່ຕ່າງປະເທດ;
9. ພົວພັນ ແລະ ຮ່ວມມື ກັບຕ່າງປະເທດ ແລະ ສາກົນ ຕາມການມອບໝາຍ;
10. ຮັບຮອງ ແລະ ຊຸກຍູ້ ແຜນການຕິດຕາມ ກວດກາ ຂອງແນວລາວສ້າງຊາດ ໃນແຕ່ລະໄລຍະຕາມພາລະບິດບາດຂອງຕົນ;
11. ສະຫຼຸບ, ລາຍງານ ການເຄື່ອນໄຫວວົງກາງນກ່ຽວກັບແນວລາວສ້າງຊາດ ຕໍ່ກອງປະຊຸມສາມັນ ຂອງແນວລາວສ້າງຊາດ ແລະ ຕໍ່ຂັ້ນເທິງ;
12. ນໍາໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກໍານົດໄວ້ໃນກົດໝາຍ.

ມາດຕາ 19 (ໃໝ່) ການສິ້ນສຸດ ການເປັນກໍາມະການແນວລາວສ້າງຊາດ

ການເປັນກໍາມະການແນວລາວສ້າງຊາດ ຈະສິ້ນສຸດລົງ ໃນກໍລະນີ ດັ່ງນີ້:

1. ໜິດສະໄໝກອງປະຊຸມໃຫຍ່;
2. ໜິດສິດຈາກການເປັນຕົວແທນ;
3. ຖືກສານຕັດສິນລົງໃຫດຕັດອິດສະລະພາບ ໃນສະຖານການກະທຳຜິດໄດຍເຈດຕະນາ;
4. ບືກປິດ;
5. ລາອອກ;
6. ເສຍຊີວິດ.

ພາກທີ III

ພາຄີ ຂອງແນວລາວສ້າງຊາດ

ມາດຕາ 20 (ໃໝ່) ພາຄີ ຂອງແນວລາວສ້າງຊາດ

ພາຄີ ຂອງແນວລາວສ້າງຊາດ ແມ່ນ ການຈັດຕັ້ງ ແລະ ບຸກຄົນ ທີ່ເປັນຕົວແທນ ໃຫ້ແກ່ຊັ້ນຄົນ, ຊຸນເຜົ່າ, ສາສະໜາ, ແພດ, ໄວ ຊຶ່ງເຄື່ອນໄຫວຕາມກົດລະບົງບຂອງແນວລາວສ້າງຊາດ. ແຕ່ການຈັດຕັ້ງທີ່ເປັນພາຄີນີ້ນ ຢັງຮັກສາຄວາມເປັນເອກະລາດ ໃນການເຄື່ອນໄຫວວົງກາງນ ຕາມກົດໝາຍ ແລະ ລະບົງບການ ທີ່ກ່ຽວຂ້ອງ.

ມາດຕາ 21 (ໃໝ່) ການຈັດຕັ້ງ ທີ່ເປັນພາຄີ ຂອງແນວລາວສ້າງຊາດ

ການຈັດຕັ້ງ ທີ່ເປັນພາຄີ ຂອງແນວລາວສ້າງຊາດ ແມ່ນ ອົງການຈັດຕັ້ງການເມືອງ, ອົງການຈັດຕັ້ງການເມືອງ-ສັງຄົມ ແລະ ອົງການຈັດຕັ້ງສັງຄົມຢູ່ ສປປ ລາວ ທີ່ສ້າງຕັ້ງຂັ້ນຖືກຕ້ອງຕາມກົດໝາຍ.

ມາດຕາ 22 (ປັບປຸງ) ບຸກຄົນທີ່ເປັນພາຄີ ຂອງແນວລາວສ້າງຊາດ

ບຸກຄົນທີ່ເປັນພາຄີ ຂອງແນວລາວສ້າງຊາດ ແມ່ນ ບຸກຄົນທີ່ມີເງື່ອນໄຂດຽວກັນກັບກຳມະການ ແນວລາວສ້າງຊາດ ຕາມທີ່ໄດ້ກຳນົດໄວ້ໃນມາດຕາ 13 ຂອງກິດໝາຍສະບັບນີ້ ແລະ ຕ້ອງໄດ້ຮັບການເຫັນດີ ຈາກຄະນະກຳມະການແນວລາວສ້າງຊາດທີ່ກ່າງວັຂ້ອງ.

ມາດຕາ 23 (ໃໝ່) ສິດ ແລະ ຫ້າທີ່ ຂອງພາຄີ ຂອງແນວລາວສ້າງຊາດ

ພາຄີ ຂອງແນວລາວສ້າງຊາດ ມີ ສິດ ແລະ ຫ້າທີ່ ດັ່ງນີ້:

1. ເກັບກຳຂໍ້ມູນ, ຄວາມມຸ່ງມາດປາຖະໜາ, ການສະເໜີ ຂອງປະຊາຊົນລາວບັນດາເຜົ່າ;
2. ເຕົ້າໄຮມຄວາມສາມັກຄີ, ໄກສະນາ, ປຸກລະດົມປະຊາຊົນລາວບັນດາເຜົ່າ ປະຕິບັດແນວທາງ ນະໂຍບາຍ, ກິດໝາຍ, ແຜນພັດທະນາເສດຖະກິດ-ສ້າງຄົມແຫ່ງຊາດ ແລະ ກິດລະບຽບຂອງແນວລາວສ້າງຊາດ;
3. ປະກອບຄໍາເຫັນ ຕໍ່ການຈັດຕັ້ງ ແລະ ການເຄື່ອນໄຫວ ຂອງຄະນະກຳມະການແນວລາວສ້າງຊາດ, ແນວທາງ, ນະໂຍບາຍ ແລະ ກິດໝາຍ;
4. ປະສານສົມທິບ ກັບຄະນະກຳມະການແນວລາວສ້າງຊາດຂັ້ນທີ່ກ່າງວັຂ້ອງ ໃນການປຸກລະດົມປະຊາຊົນລາວບັນດາເຜົ່າ ເຂົ້າຮ່ວມໃນການຈັດຕັ້ງປະຕິບັດວຽກງານແນວໄຮມ;
5. ສະເໜີຕົວແທນຂອງຕົນ ເພື່ອໃຫ້ກອງປະຊຸມໃຫຍ່ແນວລາວສ້າງຊາດ ຮັບຮອງເອົາເປັນກໍາມະການແນວລາວສ້າງຊາດ;
6. ໄດ້ຮັບຂໍ້ມູນ ຂ່າວສານ ກ່າງວັກັບການເຄື່ອນໄຫວຂອງຄະນະກຳມະການແນວລາວສ້າງຊາດ;
7. ຊຸກຍຸ້ ບັນດາການຈັດຕັ້ງຂອງຕົນ ໃຫ້ປະຕິບັດນະໂຍບາຍ ສາມັກຄີປອງດອງທີ່ວປວງຊົນ ແລະ ເຂົ້າຮ່ວມການເຄື່ອນໄຫວວຽກງານແນວໄຮມ ເປັນຕົ້ນ ການສ້າງບ້ານສາມັກຄີ;
8. ເຂົ້າຮ່ວມ ຂົນຂວາບ ການສ້າງຕັ້ງ ແລະ ພັດທະນາກອງທຶນ ເພື່ອແກ້ໄຂຄວາມທຸກຍາກຂອງປະຊາຊົນລາວບັນດາເຜົ່າ ແລະ ບັນຫາອື່ນ;
9. ໄດ້ຮັບການປົກປ້ອງສິດ ແລະ ຜົນປະໄຫຍດອັນຊອບທໍາຂອງຕົນຕາມກິດໝາຍ;
10. ປົກສາຫາລື ກັບພາກສ່ວນທີ່ກ່າງວັຂ້ອງ ໃນການແກ້ໄຂຄໍາສະເໜີ ຂອງປະຊາຊົນ;
11. ພົວພັນ ແລະ ຮ່ວມມື ກັບບັນດາອົງການຈັດຕັ້ງ ແລະ ບຸກຄົນ ທີ່ບໍ່ເປັນພາຄີຂອງແນວລາວສ້າງຊາດ ເພື່ອຮ່ວມກັນພັດທະນາ;
12. ສະຫຼຸບ, ລາຍງານ ການເຄື່ອນໄຫວວຽກງານຂອງພາຄີ ໃຫ້ຄະນະກຳມະການແນວລາວສ້າງຊາດ ຢ່າງເປັນປົກກະຕິ;
13. ນໍາໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກິດໝາຍ.

ພາກທີ IV ການເຕົ້າໄຮມ ແລະ ສ້າງຄວາມສາມັກຄີປອງດອງທີ່ວປວງຊົນ

ມາດຕາ 24 (ໃໝ່) ການເຕົ້າໄຮມ ແລະ ສ້າງຄວາມສາມັກຄີປອງດອງທີ່ວປວງຊົນ

ຄະນະກຳມະການແນວລາວສ້າງຊາດທຸກຂັ້ນ ມີຫ້າທີ່ ຊຸກຍຸ້, ປຸກລະດົມ ການຈັດຕັ້ງ, ບຸກຄົນ, ຜູຊີງຄຸນຈຸດທີ່ ທີ່ມີບິດບາດ ແລະ ໄດ້ຮັບຄວາມເຊື້ອທີ່ ໃຫ້ມີການເຄື່ອນໄຫວ ຫຼາຍຮູບ ຫຼາຍສີ ໃນການເຕົ້າໄຮມ

ແລະ ສ້າງຄວາມສາມັກຄືປອງດອງທີ່ວປວງຊຸນ ໂດຍບໍ່ຈໍາແນກ ຊັ້ນຄົນ, ຊຸນເຜົ່າ, ສາສະໜາ, ແພດ, ໄວ ລວມທັງ
ຄົນເຊື້ອຊາດລາວ ທີ່ດໍາລົງຊີວິດຢູ່ຕ່າງປະເທດ ເປັນກໍາລັງແຮງເຂົ້າໃນການປົກປັກຮັກສາ ແລະ ສ້າງສາພັດທະນາ
ປະເທດຊາດ.

ມາດຕາ 25 (ໃໝ່) ວິທີການເຕີ້າໄຮມ ແລະ ສ້າງຄວາມສາມັກຄືປອງດອງທີ່ວປວງຊຸນ
ການເຕີ້າໄຮມ ແລະ ສ້າງຄວາມສາມັກຄືປອງດອງທີ່ວປວງຊຸນ ໃຫ້ປະຕິບັດດ້ວຍວິທີການ ດັ່ງ
ນີ້:

1. ໄຄສະນາ, ສຶກສາອົບຄົມ, ບຸກລະດົມ ປະຊາຊົນລາວບັນດາເຜົ່າ ເສີມຂະຫຍາຍມູນເຊື້ອ
ຮັກຊາດ, ສາມັກຄືປອງດອງທີ່ວປວງຊຸນ ປະກອບສ່ວນເຂົ້າໃນຂະບວນການແຂ່ງຂັນຮັກຊາດ ແລະ ພັດທະ
ນາ;
2. ເປັນແບບຢ່າງທີ່ດີ, ເປັນຜູ້ນໍາຫຼັກ ໃນການຈັດຕັ້ງປະຕິບັດແນວທາງ, ນະໂຍບາຍ, ກົດ
ໝາຍ, ແຜນພັດທະນາເສດຖະກິດ-ສັງຄົມແຫ່ງຊາດ ແລະ ກົດລະບຽບຂອງແນວລາວສ້າງຊາດ;
3. ເຄື່ອນໄຫວ ຫຼາຍຮູບ ຫຼາຍສີ ພ້ອມທັງຊຸກຍຸຂະບວນການ ສ້າງບ້ານສາມັກຄື ໂດຍສອດ
ຄ່ອງກັບພາລະບົດບາດ, ສິດ ແລະ ຫັນທີ່ ຂອງແນວລາວສ້າງຊາດ ໃນແຕ່ລະໄລຍະ;
4. ພົວພັນຮ່ວມມື ກັບການຈັດຕັ້ງຂອງພັກ ແລະ ລັດ ເພື່ອສ້າງກ້ອນກໍາລັງສາມັກຄືປອງ
ດອງທີ່ວປວງຊຸນ ເຂົ້າຮ່ວມການຈັດຕັ້ງປະຕິບັດແນວທາງ, ນະໂຍບາຍ, ກົດໝາຍ ແລະ ແຜນພັດທະນາເສດ
ຖະກິດ-ສັງຄົມແຫ່ງຊາດ ໃນແຕ່ລະໄລຍະ;
5. ຊຸກຍຸ ຄົນເຊື້ອຊາດລາວ ທີ່ດໍາລົງຊີວິດຢູ່ຕ່າງປະເທດ ໃຫ້ສາມັກຄືຊ່ວຍເຫຼື່ອຊື່ງກັນ ແລະ
ກັນ, ເຄົາລົບ ແລະ ປະຕິບັດກົດໝາຍ ຂອງປະເທດທີ່ຕິນອາໄສຢູ່, ປະກອບສ່ວນສະຕິປັນຍາ ແລະ ທຶນຮອນ
ເຂົ້າໃນການປົກປັກຮັກສາ ແລະ ສ້າງສາພັດທະນາປະເທດຊາດຕິນ.

ພາກທີ V

ການຕິດຕາມກວດກາ ຂອງແນວລາວສ້າງຊາດ

ມາດຕາ 26 (ໃໝ່) ການຕິດຕາມກວດກາ ຂອງແນວລາວສ້າງຊາດ

ການຕິດຕາມກວດກາ ຂອງແນວລາວສ້າງຊາດ ແມ່ນ ການຕິດຕາມກວດກາ ໂດຍຜ່ານຄໍາຄົດຄໍາ
ເຫັນ, ຄໍາສະເໜີ, ການສ່ອງແສງ ເຖິງຄວາມມຸ່ງມາດປາຖະໜາ ຂອງປະຊາຊົນລາວບັນດາເຜົ່າ ກ່ຽວກັບການຈັດ
ຕັ້ງປະຕິບັດ ແນວທາງ, ນະໂຍບາຍ, ລັດຖະທຳມະນຸນ, ກົດໝາຍ ແລະ ແຜນພັດທະນາເສດຖະກິດ-ສັງຄົມແຫ່ງ
ຊາດ ໃນແຕ່ລະໄລຍະ.

ມາດຕາ 27 (ໃໝ່) ເປົ້າໝາຍ ການຕິດຕາມກວດກາ ຂອງແນວລາວສ້າງຊາດ

ເປົ້າໝາຍ ການຕິດຕາມກວດກາ ຂອງແນວລາວສ້າງຊາດ ມີ ດັ່ງນີ້:

1. ສະພາແຫ່ງຊາດ, ສະພາປະຊາຊົນຂັ້ນແຂວງ ແລະ ສະມາຊິກຂອງສະພາດັ່ງກ່າວ;
2. ອົງການລັດບໍລິຫານ;
3. ອົງການຕຸລາການ ແລະ ອົງການໄອຍະການປະຊາຊົນ;

4. ພະນັກງານ-ລັດຖະກອນ;
5. ພາຄີ ຂອງແນວລາວສ້າງຊາດ.

**ມາດຕາ 28 (ໃຫຍ່) ເນື້ອໃນການຕິດຕາມກວດກາ ຂອງແນວລາວສ້າງຊາດ
ເນື້ອໃນການຕິດຕາມກວດກາ ຂອງແນວລາວສ້າງຊາດ ມີ ດັ່ງນີ້:**

1. ການປະຕິບັດພາລະບົດບາດ, ສິດ ແລະ ຫ້າທີ່ ຂອງສະພາແຫ່ງຊາດ, ສະພາປະຊາຊົນ
ຂັ້ນແຂວງ ແລະ ສະມາຊຸກຂອງສະພາດ້າງກ່າວ;
2. ການປະຕິບັດກິດໝາຍ ຂອງອີງການລັດບໍລິຫານ ທີ່ພິວພັນເຖິງສິດ ແລະ ພັນທະພື້ນຖານ
ຂອງພິນລະເມືອງ;
3. ການປະຕິບັດຫ້າທີ່ ຂອງອີງການຕຸລາການ ແລະ ອີງການໄອຍະການປະຊາຊົນ;
4. ການນຳໃຊ້ສິດ, ການປະຕິບັດ ພັນທະ ແລະ ຫ້າທີ່ ຂອງພະນັກງານ-ລັດຖະກອນ;
5. ການເຄື່ອນໄຫວວຽກງານ ຂອງພາຄີແນວລາວສ້າງຊາດ;
6. ດຳຮັ້ອງທຸກ, ຄວາມມຸ່ງມາດປາຖະໜາ ຂອງປະຊາຊົນລາວບັນດາເຜົ່າ;
7. ການແກ້ໄຂຂໍ້ຂັດແຍ່ງ ຕາມພາລະບົດບາດ, ສິດ ແລະ ຫ້າທີ່ຂອງຕິນ.

ພາກທີ VI ກອງປະຊຸມ ຂອງແນວລາວສ້າງຊາດ

ມາດຕາ 29 (ປັບປຸງ) ປະເພດກອງປະຊຸມ

ກອງປະຊຸມ ຂອງແນວລາວສ້າງຊາດ ມີ ສື່ ປະເພດ ດັ່ງນີ້:

1. ກອງປະຊຸມໃຫຍ່;
2. ກອງປະຊຸມສາມັນ;
3. ກອງປະຊຸມວິສາມັນ;
4. ກອງປະຊຸມຄະນະປະຈຳ.

ມາດຕາ 30 (ປັບປຸງ) ກອງປະຊຸມໃຫຍ່

ກອງປະຊຸມໃຫຍ່ ຜູ້ແທນແນວລາວສ້າງຊາດ ທີ່ວປະເທດ, ແຂວງ, ນະຄອນຫຼວງ, ເມືອງ,
ເຫດສະບານ, ນະຄອນ ແລະ ບ້ານ ແມ່ນກອງປະຊຸມສູງສຸດ ຂອງແນວລາວສ້າງຊາດແຕ່ລະຂັ້ນ ຊຶ່ງ ຫ້າປີ ໃດ
ເປີດຂັ້ນ ເຫຼືອໜຶ່ງ. ກ່ອນຈະເປີດກອງປະຊຸມໃຫຍ່ ປະຫານຄະນະກໍາມະການແນວລາວສ້າງຊາດ ຕ້ອງໄດ້ແຈ້ງໄປ
ຢັ້ງ ຄະນະກໍາມະການແນວລາວສ້າງຊາດຂັ້ນຂອງຕິນ ແລະ ຄະນະກໍາມະການແນວລາວສ້າງຊາດຂັ້ນລຸ່ມ ກ່ອນ
ຫົ່ງ ປີ.

ມາດຕາ 31 (ປັບປຸງ) ສິດ ແລະ ຫ້າທີ່ ຂອງກອງປະຊຸມໃຫຍ່

ກອງປະຊຸມໃຫຍ່ ມີ ສິດ ແລະ ຫ້າທີ່ ຕື່ນຕໍ່ ດັ່ງນີ້:

1. ຄື້ນຄວ້າ ພິຈາລະນາ ແລະ ຮັບຮອງເອົາບິດລາຍງານການເມືອງ;

2. ພິຈາລະນາ ແລະ ຮັບຮອງເອົາການປັບປຸງກິດລະບົງບຂອງແນວລາວສ້າງຊາດ;
3. ພິຈາລະນາ ແລະ ຮັບຮອງເອົາ ຄະນະກຳມະການ, ຄະນະປະຈຳ, ປະທານ, ຮອງປະຫານ ແນວລາວສ້າງຊາດ;
4. ພິຈາລະນາ ແລະ ຮັບຮອງເອົາ ປະທານ, ຮອງປະຫານກວດກາ ຂອງຄະນະກາມມະການ ແນວລາວສ້າງຊາດ ຕາມການສະເໜີຂອງປະຫານແນວລາວສ້າງຊາດແຕ່ລະຂັ້ນ;
5. ພິຈາລະນາ ບັນຫາສໍາຄັນຕ່າງໆ;
6. ຮັບຮອງເອົາມະຕິກອງປະຊຸມໃຫຍ່ ແນວລາວສ້າງຊາດ.

ມາດຕາ 32 (ປັບປຸງ) ກອງປະຊຸມສາມັນ

ກອງປະຊຸມສາມັນ ແມ່ນ ກອງປະຊຸມຄືບຄະນະກຳມະການແນວລາວສ້າງຊາດ ປະຈຳປີ ໄດຍ ແມ່ນ ປະທານຄະນະກຳມະການແນວລາວສ້າງຊາດຂັ້ນນັ້ນ ເປັນຜູ້ຮຽກໄສມ ແລະ ເປັນປະຫານກອງປະຊຸມ.

ກອງປະຊຸມສາມັນ ຕ້ອງມີກຳມະການແນວລາວສ້າງຊາດ ເຂົ້າຮ່ວມຢ່າງໜ້ອຍ ສອງສ່ວນສາມ ຂອງຈຳນວນກຳມະການທັງໝົດ; ປະຫານຄະນະກຳມະການແນວລາວສ້າງຊາດ ຕ້ອງແຈ້ງໄປຢັ້ງກຳມະການແນວລາວສ້າງຊາດຂັ້ນຂອງຕິນ ແລະ ຄະນະກຳມະການແນວລາວສ້າງຊາດຂັ້ນລຸ່ມກ່ອນ ສາມເດືອນ.

ມາດຕາ 33 (ປັບປຸງ) ສິດ ແລະ ຫ້າທີ່ ຂອງກອງປະຊຸມສາມັນ

ກອງປະຊຸມສາມັນ ມີ ສິດ ແລະ ຫ້າທີ່ ດັ່ນຕໍ່ ດັ່ງນີ້:

1. ພິຈາລະນາ ແລະ ຮັບຮອງເອົາບົດສະຫຼຸບ ການເຄື່ອນໄຫວວຽກງານ ຫົ່ງປີ ຜ່ານມາ, ທຶດທາງໜ້າທີ່ວຽກງານໃນຕໍ່ໜ້າ ຂອງຄະນະກຳມະການແນວລາວສ້າງຊາດຂັ້ນຂອງຕິນ;
2. ພິຈາລະນາ ແລະ ຕິກລົງບັນຫາສໍາຄັນຕ່າງໆ;
3. ພິຈາລະນາ ແລະ ຮັບຮອງເອົາການສະເໜີເພີ່ມກຳມະການແນວລາວສ້າງຊາດຂັ້ນຂອງຕິນ ຕາມລະບົງບການ;
4. ພິຈາລະນາ ແລະ ຮັບຮອງເອົາການຈັດຕັ້ງ ຫຼື ບຸກຄົນ ເຂົ້າເປັນພາກີ ຂອງແນວລາວສ້າງຊາດ ໃນຂັ້ນຂອງຕິນ;
5. ຮັບຮອງເອົາມະຕິກອງປະຊຸມແນວລາວສ້າງຊາດ ຂັ້ນຂອງຕິນ.

ມາດຕາ 34 (ປັບປຸງ) ກອງປະຊຸມວິສາມັນ

ກອງປະຊຸມວິສາມັນ ຈະເປີດຂຶ້ນເວລາໃດກໍໄດ້ ໃນກໍລະນີຈໍາເປັນ ແລະ ອີບດ່ວນ ເພື່ອພິຈາລະນາບັນຫາສໍາຄັນ ຕາມການສະເໜີຂອງປະຫານຄະນະກຳມະການແນວລາວສ້າງຊາດ.

ກອງປະຊຸມວິສາມັນ ຈະເປີດຂຶ້ນໄດ້ ກໍຕໍ່ເມື່ອມີກຳມະການແນວລາວສ້າງຊາດ ເຂົ້າຮ່ວມຢ່າງໜ້ອຍ ສອງສ່ວນສາມ ຂອງຈຳນວນກຳມະການທັງໝົດ.

ມາດຕາ 35 (ໃໝ່) ກອງປະຊຸມຄະນະປະຈຳ

ກອງປະຊຸມຄະນະປະຈຳ ຄະນະກຳມະການແນວລາວສ້າງຊາດແຕ່ລະຂັ້ນ ເປີດຂຶ້ນຢ່າງໜ້ອຍ ເດືອນລະເທື່ອ ເພື່ອພິຈາລະນາ ບັນຫາສໍາຄັນ, ມີຈຸດສຸມຕິດພັນກັບມະຕີ, ສິດ ແລະ ຫ້າທີ່ ຂອງແນວລາວສ້າງຊາດ.

ກອງປະຊຸມຄະນະປະຈຳ ຄະນະກໍາມະການແນວລາວສ້າງຊາດເປີດກວ້າງ ເປີດຂຶ້ນປິລະເທື່ອ ກ່ອນກອງປະຊຸມສະໄໝສາມັນຂອງສະພາແຫ່ງຊາດ ແລະ ກອງປະຊຸມສະໄໝສາມັນຂອງສະພາປະຊາຊົນຂຶ້ນ ແຂວງ.

ສາມເດືອນໃດ ດະນະປະຈຳຄະນະກໍາມະການແນວລາວສ້າງຊາດ ຮັບການສ່ອງແສງຈາກບັນດາ ພາຄີ, ກໍາມະການແນວລາວສ້າງຊາດ ອ້ອມຂ້າງສູນກາງ ແລະ ຫ້ອງຖິ່ນ.

ມາດຕາ 36 (ປັບປຸງ) ມະຕິກອງປະຊຸມ

ກອງປະຊຸມໃຫຍ່, ກອງປະຊຸມສາມັນ, ກອງປະຊຸມວິສາມັນ ແລະ ກອງປະຊຸມຄະນະປະຈຳ ຕ້ອງມີມະຕິຮັບຮອງບັນຫາສໍາຄັນ ທີ່ໄດ້ນໍາມາພິຈາລະນາ.

ມະຕິກອງປະຊຸມ ຈະມີຄຸນຄ່າໃຊ້ໄດ້ ກໍຕໍ່ເນື້ອມືຜູ້ແທນ ແລະ ກໍາມະການແນວລາວສ້າງຊາດ ທີ່ເຂົ້າຮ່ວມປະຊຸມຮັບຮອງເອົາ ເປັນຈຳນວນສູງສ່ວນຫຼາຍ.

ພາກທີ VII

ງົບປະມານ ຂອງແນວລາວສ້າງຊາດ

ມາດຕາ 37 (ປັບປຸງ) ແຫ່ງລາຍຮັບ

ແຫ່ງລາຍຮັບ ຂອງແນວລາວສ້າງຊາດ ແຕ່ລະຂຶ້ນ ມີ ດັ່ງນີ້ :

1. ລາຍຮັບ ຈາກງົບປະມານແຫ່ງລັດ;
2. ລາຍຮັບ ຈາກການເຄື່ອນໄຫວທາລາຍໄດ້ທີ່ຖືກຕ້ອງຕາມກົດໝາຍ;
3. ລາຍຮັບ ຈາກການຊ່ວຍເຫຼືອ ຂອງບຸກຄົນ, ນິຕິບຸກຄົນ ຫຼື ການຈັດຕັ້ງທັງພາຍໃນ ແລະ ຕ່າງປະເທດ;
4. ລາຍຮັບອື່ນ ທີ່ຖືກຕ້ອງຕາມກົດໝາຍ.

ມາດຕາ 38 (ປັບປຸງ) ການຄຸມຄອງລາຍຮັບ ແລະ ລາຍຈ່າຍ

ແນວລາວສ້າງຊາດແຕ່ລະຂຶ້ນ ຄຸມຄອງລາຍຮັບ ແລະ ລາຍຈ່າຍຂອງຕົນ ຕາມກົດໝາຍວ່າດ້ວຍ ພົບປະມານແຫ່ງລັດ.

ພາກທີ VIII

ຂໍ້ຕ້າມ

ມາດຕາ 39 (ປັບປຸງ) ຂໍ້ຕ້າມ ສໍາລັບຄະນະກໍາມະການແນວລາວສ້າງຊາດ

ຕ້າມຄະນະກໍາມະການແນວລາວສ້າງຊາດ ມີພິດຕິກໍາ ດັ່ງນີ້:

1. ສວຍໃຊ້ຕໍາແໜ່ງ, ຫັນທີ່ເພື່ອຫາຜົນປະໄຫຍດສ່ວນຕົວ;
2. ຈັດຕັ້ງເປັນກຸ່ມກ້ອນ, ແບ່ງແຍກຄວາມສາມັກຄືປະຊາຊົນລາວບັນດາເຜົ່າ, ຄວາມສາມັກຄື ພາຍໃນຄະນະກໍາມະການແນວລາວສ້າງຊາດ;

3. ກໍ່ຄວາມເສຍຫາຍຕໍ່ຜົນປະໂຫຍດ ຂອງບຸກຄົນ, ລວມໜຸ້ ຫຼື ການຈັດຕັ້ງ;
4. ເມີນເສີບຕໍ່ການປະຕິບັດໜ້າທີ່;
5. ມີພິດຕິກໍາອື່ນ ທີ່ເປັນການລະເມີດກົດໝາຍ.

ມາດຕາ 40 (ປັບປຸງ) ຂໍ້ຫ້າມ ສໍາລັບບຸກຄົນ, ມີຕິບຸກຄົນ ຫຼື ການຈັດຕັ້ງອື່ນ
ຫ້າມບຸກຄົນ, ມີຕິບຸກຄົນ ຫຼື ການຈັດຕັ້ງອື່ນ ມີພິດຕິກໍາ ດັ່ງນີ້:

1. ແຕ່ງຕັ້ງ, ອີກຍ້າຍ ປະຫານ, ຮອງປະຫານ ຫຼື ກໍາມະການແນວລາວສ້າງຊາດແຕ່ລະຂັ້ນ
ໄດຍບໍ່ໄດ້ປະສານສົມທຶນກັບ ແນວລາວສ້າງຊາດຂັ້ນຂອງຕົນ ແລະ ຂັ້ນເທິງ;
2. ຂັດຂວາງ, ນາບຊຸ່, ໄຊຄວາມຮຸນແຮງ ຕໍ່ຄະນະກໍາມະການ ຫຼື ພະນັກງານ-ລັດຖະກອນ
ແນວລາວສ້າງຊາດ ທີ່ເຄື່ອນໄຫວຢ່າງຖືກຕ້ອງຕາມກົດໝາຍ;
3. ລະເມີດສິດ, ຜົນປະໂຫຍດ, ຍັກຍອກ, ສ້າໂກງເອົາຊັບສິນ ຂອງແນວລາວສ້າງຊາດ;
4. ມີພິດຕິກໍາອື່ນ ທີ່ເປັນການລະເມີດກົດໝາຍ.

ພາກທີ IX

ການຄຸ້ມຄອງ ແລະ ການກວດກາ

ໝວດທີ 1

ການຄຸ້ມຄອງວຽກງານແນວລາວສ້າງຊາດ

ມາດຕາ 41 (ປັບປຸງ) ອີງການຄຸ້ມຄອງວຽກງານແນວລາວສ້າງຊາດ

ອີງການຄຸ້ມຄອງວຽກງານແນວລາວສ້າງຊາດ ປະກອບດ້ວຍ:

1. ສຸນກາງແນວລາວສ້າງຊາດ;
2. ແນວລາວສ້າງຊາດ ແຂວງ, ນະຄອນຫຼວງ;
3. ແນວລາວສ້າງຊາດ ເມືອງ, ເຫດສະບານ, ນະຄອນ;
4. ແນວລາວສ້າງຊາດ ບ້ານ.

ມາດຕາ 42 (ປັບປຸງ) ສິດ ແລະ ຫ້າທີ່ ຂອງສຸນກາງແນວລາວສ້າງຊາດ

ໃນການຄຸ້ມຄອງວຽກງານແນວລາວສ້າງຊາດ, ສຸນກາງແນວລາວສ້າງຊາດ ມີ ສິດ ແລະ ຫ້າທີ່
ດັ່ງນີ້:

1. ຄົ້ນຄວ້າ ສ້າງ ນະໄບຢາຍ, ຍຸດທະສາດ, ກົດໝາຍ ແລະ ລະບຽບການ ກ່ຽວກັບວຽກ
ງານແນວໄຮມ ເພື່ອສະເໜີອີງການທີ່ກ່ຽວຂ້ອງພິຈາລະນາ;
2. ຜັນຂະຫຍາຍ ແນວທາງ, ນະໄບຢາຍ, ຍຸດທະສາດ, ກົດໝາຍ, ແຜນພັດທະນາເສດຖະ
ກິດ-ສັງຄົມແຫ່ງຊາດ, ມະຕິກອງປະຊຸມໃຫຍ່ຂອງຕົນ ເປັນແຜນການ, ແຜນງານ, ໄຄງການ ແລະ ຈັດຕັ້ງປະຕິ
ບັດ;
3. ໄຄສະນາ, ເຜີຍແຜ່ ແລະ ສຶກສາອົບຮົມ ແນວທາງ, ນະໄບຢາຍ, ກົດໝາຍ, ກົດລະ
ບຽບຂອງແນວລາວສ້າງຊາດ;

4. ຕິດຕາມ, ແນະນໍາ ຊຸກຍຸ້ງ ການຈັດຕັ້ງປະຕິບັດວຽກງານແນວໄຮມ, ກິດໝາຍ ແລະ ລະບຽບການກ່ຽວກັບແນວລາວສ້າງຊາດ;

5. ບຸກລະດົມ, ເຕີ້ໄຣມຄວາມສາມັກຄື, ສຶກສາອົບຮົມ ປະຊາຊົນລາວບັນດາເຕົ່າ, ຊັ້ນຄົນ, ສາສະໜາ, ແພດ, ໄວ ໃຫ້ມີຄວາມຕົ້ນຕົວທາງດ້ານການເມືອງ, ເປັນພິນລະເມືອງດີ, ເສີມຂະຫຍາຍມູນເຊື້ອຮັກຊາດ, ເຄົາລົບ, ປະຕິບັດລັດຖະທາມະນຸນ ແລະ ກິດໝາຍ ເຂົ້າຮ່ວມໃນການປົກປັກຮັກສາ ແລະ ສ້າງສາພັດທະນາປະເທດຊາດ;

6. ພິຈາລະນາ ລົບລ້າງ ຫຼື ໄຈະ ການປະຕິບັດ ມະຕີ, ຄໍາແນະນໍາ, ແຈ້ງການ ແລະ ລະບຽບການ ຂອງຄະນະກໍາມະການແນວລາວສ້າງຊາດຂັ້ນລຸ່ມ ຫຼື ສະເໜີໃຫ້ພາກສ່ວນອື່ນທີ່ກ່ຽວຂ້ອງ ລົບລ້າງ ຫຼື ໄຈະ ການປະຕິບັດນີ້ຕີກໍາດັ່ງກ່າວ ທີ່ເຫັນວ່າບໍ່ສອດຄ່ອງກັບ ກິດໝາຍ, ກິດລະບຽບ ຫຼື ມະຕີກອງປະຊຸມຂັ້ນຂອງຕົນ;

7. ພິຈາລະນາ ການແຕ່ງຕັ້ງ, ຍົກຍ້າຍ ຫຼື ປິດຕໍາແໜ່ງ ພະນັກງານ-ລັດຖະກອນ ແນວລາວສ້າງຊາດຂັ້ນຂອງຕົນ, ການສ້າງຕັ້ງ, ບັບປຸງ, ຍຸບເລີກກົງຈັກຊ່ວຍວຽກ; ແນະນໍາການສ້າງຕັ້ງ, ບັບປຸງ ຫຼື ຍຸບເລີກກົງຈັກການຈັດຕັ້ງ ຂອງແນວລາວສ້າງຊາດຂັ້ນລຸ່ມ;

8. ລະດົມແຫຼ່ງລາຍຮັບ ດ້ວຍຮູບການຕ່າງໆທີ່ຖືກຕ້ອງຕາມກິດໝາຍ ເພື່ອນໄສ້ເຂົ້າໃນການເຄື່ອນໄຫວວຽກງານຂອງຕົນ;

9. ພົວພັນ, ປະສານສົມທິບ ແລະ ຮ່ວມມື ກັບອີງການຈັດຕັ້ງທີ່ກ່ຽວຂ້ອງ ຫ້າງພາຍໃນ, ຕ່າງປະເທດ, ພາກເືັ້ນ ແລະ ສາກົນ ຕາມລະບຽບການ;

10. ສະຫຼຸບ, ລາບງານ ການເຄື່ອນໄຫວວຽກງານແນວໄຮມ ຕໍ່ຂັ້ນເທິງຂອງຕົນ ຢ່າງເປັນປົກກະຕິ;

11. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກໍານົດໄວ້ໃນກິດໝາຍ.

ມາດຕາ 43 (ບັບປຸງ) ສິດ ແລະ ຫ້າທີ່ ຂອງແນວລາວສ້າງຊາດ ແຂວງ, ນະຄອນຫຼວງ

ໃນການຄຸ້ມຄອງວຽກງານແນວລາວສ້າງຊາດ, ແນວລາວສ້າງຊາດ ແຂວງ, ນະຄອນຫຼວງ ມີ ສິດ ແລະ ຫ້າທີ່ ຕາມຂອບເຂດຄວາມຮັບຜິດຊອບຂອງຕົນ ຕັ້ງນີ້:

1. ຈັດຕັ້ງປະຕິບັດ ແນວທາງ, ນະໄບຫາຍ, ກິດໝາຍ, ລະບຽບການ, ກິດລະບຽບ ຂອງແນວລາວສ້າງຊາດ, ມະຕີກອງປະຊຸມໃຫຍ່, ກອງປະຊຸມສາມັນ ແລະ ກອງປະຊຸມວິສາມັນ ຂອງສູນກາງແນວລາວສ້າງຊາດ ແລະ ຂັ້ນຂອງຕົນ;

2. ໄຄສະນາ, ເຜີຍແຜ່ ແລະ ສຶກສາອົບຮົມ ແນວທາງ, ນະໄບຫາຍ, ກິດໝາຍ, ລະບຽບການ ແລະ ກິດລະບຽບ ຂອງແນວລາວສ້າງຊາດ;

3. ຕິດຕາມ, ຊຸກຍຸ້ງ, ແນະນໍາ ການຈັດຕັ້ງປະຕິບັດ ວຽກງານແນວໄຮມ, ກິດໝາຍ, ລະບຽບການ ແລະ ກິດລະບຽບ ຂອງແນວລາວສ້າງຊາດ;

4. ບຸກລະດົມ, ເຕີ້ໄຣມຄວາມສາມັກຄື, ສຶກສາອົບຮົມ ປະຊາຊົນລາວບັນດາເຕົ່າ, ຊັ້ນຄົນ, ສາສະໜາ, ແພດ, ໄວ ໃຫ້ມີຄວາມຕົ້ນຕົວທາງດ້ານການເມືອງ, ເປັນພິນລະເມືອງດີ, ເສີມຂະຫຍາຍມູນເຊື້ອຮັກຊາດ, ເຄົາລົບ, ປະຕິບັດລັດຖະທຳມະນຸນ ແລະ ກິດໝາຍ ແລະ ເຂົ້າຮ່ວມໃນການປົກປັກຮັກສາ, ສ້າງສາພັດທະນາປະເທດຊາດ ແລະ ຫ້ອງຖິ່ນຂອງຕົນ;

5. ພິຈາລະນາ ລົບລ້າງ ຫຼື ໄຈະ ການປະຕິບັດ ມະຕີ, ຄໍາແນະນຳ, ແຈ້ງການ ແລະ ລະບຽບ ການຂອງຄະນະກໍາມະການແນວລາວສ້າງຊາດຂັ້ນລຸ່ມ ຫຼື ສະເໜີໃຫ້ພາກສ່ວນອື່ນທີ່ກ່ຽວຂ້ອງ ລົບລ້າງ ຫຼື ໄຈະ ການປະຕິບັດນິຕິກໍາດັ່ງກ່າວ ທີ່ເຫັນວ່າບໍ່ສອດຄ່ອງກັບ ກິດໝາຍ, ກິດລະບຽບ ຫຼື ມະຕິກອງປະຊຸມຂັ້ນຂອງຕົນ;
6. ພິຈາລະນາການແຕ່ງຕັ້ງ, ຍົກຍ້າຍ ຫຼື ປິດຕໍ່າແໜ່ງ ພະນັກງານ-ລັດຖະກອນ ແນວລາວສ້າງຊາດຂັ້ນຂອງຕົນ;
7. ພິຈາລະນາ ການສ້າງຕັ້ງ, ປັບປຸງ, ບຸບເລີກ ກິຈຈຳຂ່ວຍວຽກ; ແນະນໍາການສ້າງຕັ້ງ, ປັບປຸງ ຫຼື ບຸບເລີກ ກິຈຈຳການຈັດຕັ້ງຂອງແນວລາວສ້າງຊາດຂັ້ນລຸ່ມ;
8. ລະດົມແຫຼ່ງລາຍຮັບ ດ້ວຍຮູບການຕ່າງໆທີ່ຖືກຕ້ອງຕາມກິດໝາຍ ເພື່ອນໄໃຊເຂົ້າໃນການເຄື່ອນໄຫວວຽກງານຂອງຕົນ ແລະ ອົງການພາຄີ;
9. ພິວພັນ, ປະສານສົມທຶນ ແລະ ຮ່ວມມື ກັບອົງການຈັດຕັ້ງຕ່າງໆທີ່ກ່ຽວຂ້ອງ ຫ້າງພາຍໃນ ແລະ ຕ່າງປະເທດ ຕາມການຕິກລົງເຫັນດີ ຫຼື ການມອບໝາຍ ຈາກອົງການທີ່ກ່ຽວຂ້ອງ;
10. ສະຫຼຸບ, ລາຍງານການເຄື່ອນໄຫວວຽກງານແນວໄຣມ ຕໍ່ສຸນກາງແນວລາວສ້າງຊາດ ແລະ ການຈັດຕັ້ງອື່ນທີ່ກ່ຽວຂ້ອງ ຢ່າງເປັນປົກກະຕິ;
11. ນຳໄໃຊສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກໍານົດໄວ້ໃນກິດໝາຍ.

ມາດຕາ 44 (ປັບປຸງ) ສິດ ແລະ ຫ້າທີ່ ຂອງແນວລາວສ້າງຊາດ ເມືອງ, ແຫດສະບານ, ນະຄອນ
ໃນການຄຸ້ມຄອງວຽກງານແນວລາວສ້າງຊາດ, ແນວລາວສ້າງຊາດ ເມືອງ, ແຫດສະບານ, ນະຄອນ
ມີ ສິດ ແລະ ຫ້າທີ່ ຕາມຂອບເຂດຄວາມຮັບຜິດຊອບ ດັ່ງນີ້:

1. ຈັດຕັ້ງປະຕິບັດ ແນວທາງ, ນະໂຍບາຍ, ກິດໝາຍ, ລະບຽບການ, ກິດລະບຽບ, ມະຕີ ກອງປະຊຸມໃຫຍ່, ກອງປະຊຸມສາມັນ ແລະ ກອງປະຊຸມວິສາມັນ ຂອງຂັ້ນເທິງ ແລະ ຂັ້ນຂອງຕົນ;
2. ໂຄສະນາ, ເຜີຍແຜ່ ແລະ ສຶກສາອົບຮົມ ແນວທາງ, ນະໂຍບາຍ, ກິດໝາຍ, ກິດລະບຽບ ຂອງແນວລາວສ້າງຊາດ;
3. ຕິດຕາມ, ແນະນໍາ ຊຸກຍຸ້ ການຈັດຕັ້ງປະຕິບັດວຽກງານແນວໄຣມ, ກິດໝາຍ, ລະບຽບ ການ ແລະ ກິດລະບຽບຂອງແນວລາວສ້າງຊາດ;
4. ບຸກລະດົມ, ເຕົ້າໄຣມຄວາມສາມັກຄື, ສຶກສາອົບຮົມ ປະຊາຊົນລາວບັນດາເຢົ່າ, ຊັ້ນຄົນ, ສາສະໜາ, ເພດ, ໄວ ໃຫ້ມີຄວາມຕື່ນຕົວທາງດ້ານການເມືອງ, ເປັນພິນລະເມືອງດີ, ເສີມຂະໜາຍມູນເຊື້ອຮັກຊາດ, ເຄົາລົບ, ປະຕິບັດລັດຖະທຳມະນຸນ ແລະ ກິດໝາຍ, ເຂົ້າຮ່ວມໃນການປົກປັກຮັກສາ, ສ້າງສາພັດທະນາ ປະເທດຊາດ ແລະ ທີ່ອງຖິ່ນຂອງຕົນ;
5. ພິຈາລະນາ ລົບລ້າງ ຫຼື ໄຈະ ການປະຕິບັດ ມະຕີ, ຄໍາແນະນຳ, ແຈ້ງການ ແລະ ລະບຽບ ການ ຂອງຄະນະກໍາມະການແນວລາວສ້າງຊາດບ້ານ ຫຼື ສະເໜີໃຫ້ພາກສ່ວນອື່ນທີ່ກ່ຽວຂ້ອງ ລົບລ້າງ ຫຼື ໄຈະ ການປະຕິບັດນິຕິກໍາດັ່ງກ່າວ ທີ່ເຫັນວ່າບໍ່ສອດຄ່ອງກັບ ແນວທາງ, ກິດໝາຍ, ກິດລະບຽບ ຫຼື ມະຕິກອງປະຊຸມ ຂັ້ນຂອງຕົນ;
6. ລະດົມແຫຼ່ງລາຍຮັບ ດ້ວຍຮູບການຕ່າງໆທີ່ຖືກຕ້ອງຕາມກິດໝາຍ ເພື່ອນໄໃຊເຂົ້າໃນການເຄື່ອນໄຫວວຽກງານຂອງຕົນ ແລະ ອົງການພາຄີ;
7. ພິຈາລະນາແຕ່ງຕັ້ງ, ຍົກຍ້າຍ ຫຼື ປິດຕໍ່າແໜ່ງ ພະນັກງານ-ລັດຖະກອນ ແນວລາວສ້າງຊາດ ຂັ້ນຂອງຕົນ;

8. ສະເໜີການຈັດຕັ້ງທີ່ກ່ຽວຂ້ອງພິຈາລະນາສ້າງຕັ້ງ, ປັບປຸງ, ຍຸບເລີກກົງຈັກຊ່ວຍວູກຂັ້ນຂອງຕົນ;
9. ພົວພັນ, ປະສານສົມທຶນ ແລະ ຮ່ວມມື ກັບອີງການຈັດຕັ້ງທີ່ກ່ຽວຂ້ອງ ທັງພາຍໃນ ແລະ ຕ່າງປະເທດ ຕາມການຕົກລົງເຫັນດີ ຫຼື ການມອບໝາຍ ຂອງອີງການທີ່ກ່ຽວຂ້ອງ;
10. ສະຫຼຸບ, ລາຍງານ ການເຄື່ອນໄຫວວູກງາງນແນວໄຣມ ຕໍ່ແນວລາວສ້າງຊາດ ແຂວງ, ນະຄອນຫຼວງ ແລະ ການຈັດຕັ້ງທີ່ກ່ຽວຂ້ອງ ຢ່າງເປັນປົກກະຕິ;
11. ນໍາໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ຕາມການມອບໝາຍ.

ມາດຕາ 45 (ປັບປຸງ) ສິດ ແລະ ຫ້າທີ່ ຂອງແນວລາວສ້າງຊາດບ້ານ

ໃນການຄຸ້ມຄອງວູກງາງນແນວລາວສ້າງຊາດ, ແນວລາວສ້າງຊາດບ້ານ ມີ ສິດ ແລະ ຫ້າທີ່ ຕາມຂອບເຂດຄວາມຮັບຜິດຊອບຂອງຕົນ ດັ່ງນີ້:

1. ຈັດຕັ້ງປະຕິບັດ ແນວຫາງ, ນະໄຍບາຍ, ກົດໝາຍ, ລະບຽບການ, ກົດລະບຽບ, ມະຕີກອງປະຊຸມໃຫຍ່, ກອງປະຊຸມສາມັນ ແລະ ກອງປະຊຸມວິສາມັນ ຂອງຂັ້ນເທິງ ແລະ ຂັ້ນຂອງຕົນ;
2. ໄກສະນາ, ເຜີຍແຜ່ ແລະ ສຶກສາອົບຮົມ ແນວຫາງ, ນະໄຍບາຍ, ກົດໝາຍ, ລະບຽບການ ແລະ ກົດລະບຽບຂອງແນວລາວສ້າງຊາດ;
3. ບຸກລະດິມ, ເຕີ້ໄຣມຄວາມສາມັກຄື, ສຶກສາອົບຮົມ ປະຊາຊົນລາວບັນດາເຜົ່າ, ຊັ້ນຄົນ, ສາສະໜາ, ແພດ, ໄວ ໃຫ້ມີຄວາມຕື່ນຕົວຫາງດ້ານການເມືອງ, ເປັນພິນລະເມືອງດີ, ເສີມຂະຫຍາຍມູນເຊື້ອຮັກຊາດ, ເຄົາລົບ, ປະຕິບັດລັດຖະທຳມະນຸນ ແລະ ກົດໝາຍ, ເຂົ້າຮ່ວມໃນການປົກປັກຮັກສາວັດທະນະທໍາ, ຮິດຄອງປະເພນີອັນດິງມຂອງຊາດ ແລະ ຂອງເຜົ່າ, ສິ່ງແວດລ້ອມ, ການສ້າງສາພັດທະນາປະເທດຊາດ ແລະ ບ້ານຂອງຕົນ;
4. ເຂົ້າຮ່ວມໃນການແກ້ໄຂຂໍ້ຂັດແຍ່ງ ພາຍໃນປະຊາຊົນ;
5. ຕິດຕາມ, ຊຸກຍຸ້ງ ການເຄື່ອນໄຫວວູກງາງນແນວໄຣມ ຂອງແນວລາວສ້າງຊາດ ແລະ ການສ້າງບ້ານສາມັກຄືປອງດອງ, ບ້ານພັດທະນາ;
6. ລະດົມແຫຼ່ງລາຍຮັບ ດ້ວຍຮູບການຕ່າງໆທີ່ຖືກຕ້ອງຕາມກົດໝາຍ ເພື່ອນໍາໃຊ້ເຂົ້າໃນການເຄື່ອນໄຫວວູກງາງນຂອງຕົນ ແລະ ອົງການພາຄີ;
7. ສະຫຼຸບ, ລາຍງານ ການເຄື່ອນໄຫວວູກງາງນແນວໄຣມ ຕໍ່ແນວລາວສ້າງຊາດ ເມືອງ, ໜະຄອນ ແລະ ສະບານ, ນະຄອນ ແລະ ການຈັດຕັ້ງທີ່ກ່ຽວຂ້ອງຂອງບ້ານ ຢ່າງເປັນປົກກະຕິ;
8. ນໍາໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ຕາມການມອບໝາຍ.

ໝວດທີ 2

ການກວດກາວູກງາງນ ຂອງແນວລາວສ້າງຊາດ

ມາດຕາ 46 (ປັບປຸງ) ອົງການກວດກາວູກງາງນ ຂອງແນວລາວສ້າງຊາດ

ອົງການກວດກາວູກງາງນ ຂອງແນວລາວສ້າງຊາດ ປະກອບດ້ວຍ:

1. ອົງການກວດກາພາຍໃນ ຊຶ່ງແມ່ນ ອົງການດຽວກັນກັບອົງການຄຸມຄອງວູງກາງນ ຂອງແນວລາວສ້າງຊາດ ຕາມທີ່ໄດ້ກຳນົດໄວ້ໃນມາດຕາ 41 ຂອງກົດໝາຍສະບັບນີ້.

2. ອົງການກວດກາພາຍນອກ ຊຶ່ງແມ່ນ ສະພາແຫ່ງຊາດ, ສະພາປະຊາຊົນຂັ້ນແຂວງ, ອົງການກວດກາລັດ, ອົງການກວດສອບແຫ່ງລັດ ແລະ ປະຊາຊົນ.

ມາດຕາ 47 (ປັບປຸງ) ເນື້ອໃນການກວດກາ

ການກວດກາວູງກາງນຂອງແນວລາວສ້າງຊາດ ມີເນື້ອໃນ ດັ່ງນີ້:

1. ການຈັດຕັ້ງປະຕິບັດກົດໝາຍ, ກົດລະບຽບ, ແຜນພັດທະນາ ວູງກາງນແນວໄຣມ ແລະ ມະຕິກອງປະຊຸມໃຫຍ່ ແນວລາວສ້າງຊາດຂັ້ນຂອງຕົນ ແລະ ຂັ້ນລຸ່ມ;

2. ການຄຸມຄອງ, ນໍາໃຊ້ ແລະ ປະຕິບັດນະໄຍບາຍ ຕໍ່ຄະນະກໍາມະການແນວລາວສ້າງຊາດ, ພະນັກງານ-ລັດຖະກອນ ຂອງແນວລາວສ້າງຊາດ;

3. ການຄຸມຄອງ, ນໍາໃຊ້ງົບປະມານ, ວັດຖຸ ແລະ ຊັບສິນ ຂອງແນວລາວສ້າງຊາດ;

4. ການປົກປ້ອງສິດ ແລະ ຜົນປະໂຫຍດ ຂອງກໍາມະການແນວລາວສ້າງຊາດ, ພາຄີ, ພະນັກງານ-ລັດຖະກອນ ຂອງແນວລາວສ້າງຊາດ;

5. ເນື້ອໃນອື່ນ ທີ່ເຫັນວ່າມີຄວາມຈໍາເປັນ.

ມາດຕາ 48 (ປັບປຸງ) ຮູບການກວດກາ

ຮູບການ ການກວດກາມີ ດັ່ງນີ້:

1. ການກວດກາ ປົກກະຕິຕາມແຜນການ;

2. ການກວດກາ ໄດຍແຈ້ງໃຫ້ຮູ້ລ່ວງໜ້າ;

3. ການກວດກາ ແບບກະທັນຫັນ.

ການກວດກາ ປົກກະຕິຕາມແຜນການ ແມ່ນ ການກວດກາ ທີ່ດໍາເນີນໄປຕາມແຜນການຢ່າງເປັນປະຈຳ ແລະ ມີກໍານົດເວລາອັນແນ່ນອນ.

ການກວດກາ ໄດຍແຈ້ງໃຫ້ຮູ້ລ່ວງໜ້າ ແມ່ນ ການກວດກາ ນອກແຜນການ ເນື້ອເຫັນວ່າມີຄວາມຈໍາເປັນ ຊຶ່ງແຈ້ງໃຫ້ເປົ້າໝາຍຖືກກວດກາ ຮູ້ລ່ວງໜ້າ.

ການກວດກາ ແບບກະທັນຫັນ ແມ່ນ ການກວດກາ ທີ່ຮີບດ່ວນໄດຍໍ່ໄດ້ແຈ້ງລ່ວງໜ້າ ໃຫ້ເປົ້າໝາຍຖືກກວດກາ.

ພາກທີ X

ລະບອບ, ແບບແຜນ ວິທີເຮັດວຽກ

ມາດຕາ 49 (ປັບປຸງ) ລະບອບວິທີເຮັດວຽກ

ແນວລາວສ້າງຊາດ ປະຕິບັດລະບອບວິທີເຮັດວຽກ ຕາມຫຼັກການ ຕິ່ນຕົວ, ສະໜັກໃຈ, ປົກສາຫາລື ຢ່າງມີປະຊາທິປະໄຕ ແລະ ເປັນເອກະພາບໃນການກະທ່າ ສິມທີບຫຼັກການລວມສູນປະຊາທິປະໄຕ ກັບຫຼັກການປົກສາຫາລື ເພື່ອຄວາມເປັນເອກະພາບ.

ແນວລາວສ້າງຊາດ ນີ້ເອົາກອງປະຊຸມ ເປັນບ່ອນປຶກສາຫາລື ແລະ ເປັນເອກະພາບ ໃນການຕິກລົງບັນຫາສໍາຄັນຕ່າງໆ.

ໃນການປະສານສົມທິບກັບພາຄົນນີ້ ແນວລາວສ້າງຊາດ ເຕີເລີບຄວາມເປັນເອກະລາດ ໃນການເຄື່ອນໄຫວວຽກງາງໂນຕາມກິດໝາຍ ແລະ ລະບຽບການ.

ມາດຕາ 50 (ບັບປຸງ) ແບບແຜນວິທີຮັດວຽກ

ແນວລາວສ້າງຊາດ ເຮັດວຽກປ່າງມີແຜນການ, ແບ່ງງານ, ແບ່ງຄວາມຮັບຜິດຊອບ, ມີການກວດກາ, ສະຫຼຸບ, ຖອດຖອນປົດຮູນ, ປະຕິບັດລະບອບລາຍງານ, ປະສານສົມທິບກັບການຈັດຕັ້ງຕ່າງໆ ແລະ ອົງການທີ່ກ່ຽວຂ້ອງ; ພິວພັນ, ຮ່ວມມື ກັບຕ່າງປະເທດ ແລະ ອົງການຈັດຕັ້ງສາກົນ ຕາມລະບຽບການ.

ມາດຕາ 51 (ໃໝ່) ການພິວພັນລະຫວ່າງ ສູນກາງແນວລາວສ້າງຊາດ ກັບ ສະພາແຫ່ງຊາດ

ການພິວພັນລະຫວ່າງ ສູນກາງແນວລາວສ້າງຊາດ ກັບ ສະພາແຫ່ງຊາດ ແມ່ນ ເພື່ອກະກົງມີໃຫ້ແກ່ການເລືອກຕັ້ງສະມາຊິກສະພາແຫ່ງຊາດ, ການຕິດຕາມກວດກາການເຄື່ອນໄຫວ ຂອງສະມາຊິກສະພາແຫ່ງຊາດ, ປະກອບຄໍາເຫັນ ຕໍ່ການສ້າງ ແລະ ປັບປຸງກິດໝາຍ ທີ່ກ່ຽວຂ້ອງ.

ມາດຕາ 52 (ໃໝ່) ການພິວພັນລະຫວ່າງ ສູນກາງແນວລາວສ້າງຊາດ ກັບ ລັດຖະບານ

ການພິວພັນ ລະຫວ່າງ ສູນກາງແນວລາວສ້າງຊາດ ກັບ ລັດຖະບານ ມີ ດັ່ງນີ້:

1. ປຶກສາຫາລື, ແລກປ່ຽນຄໍາເຫັນ ໃນການຄຸ້ມຄອງລັດ, ຄຸ້ມຄອງເສດຖະກິດ-ສັງຄົມ;
2. ຮັບເອົາທິດທາງວຽກງານ, ມະຕິຂອງກອງປະຊຸມລັດຖະບານ;
3. ສະເໜີ ຄໍາຄິດຄໍາເຫັນ, ຄວາມມຸ່ງມາດປາຖະໜາ ຂອງປະຊາຊົນລາວບັນດາເຜົ່າ ຕໍ່ລັດຖະບານ;
4. ເຊັນຜູ້ຕາງໜ້າລັດຖະບານ ເຊົ້າຮ່ວມກອງປະຊຸມ ສູນກາງແນວລາວສ້າງຊາດ.

ມາດຕາ 53 (ໃໝ່) ການພິວພັນລະຫວ່າງ ແນວລາວສ້າງຊາດແຂວງ, ນະຄອນຫຼວງ ກັບ ສະພາປະຊາຊົນຂັ້ນແຂວງ

ການພິວພັນລະຫວ່າງແນວລາວສ້າງຊາດ ແຂວງ, ນະຄອນຫຼວງ ກັບ ສະພາປະຊາຊົນຂັ້ນແຂວງ ແມ່ນ ເພື່ອສ້າງ ແລະ ປັບປຸງນິຕິກໍາທີ່ສໍາຄັນຂັ້ນແຂວງ, ກະກຽມໃຫ້ແກ່ການເລືອກຕັ້ງສະມາຊິກສະພາປະຊາຊົນຂັ້ນແຂວງ, ຕິດຕາມກວດກາການເຄື່ອນໄຫວ ຂອງສະມາຊິກສະພາປະຊາຊົນຂັ້ນແຂວງ ແລະ ວຽກງານອື່ນ ຕາມການສະເໜີຂອງແນວລາວສ້າງຊາດ ຫຼື ສະພາປະຊາຊົນຂັ້ນແຂວງ.

ມາດຕາ 54 (ໃໝ່) ການພິວພັນລະຫວ່າງ ແນວລາວສ້າງຊາດ ກັບ ອົງການປົກຄອງຫ້ອງຖິ່ນ

ການພິວພັນລະຫວ່າງແນວລາວສ້າງຊາດກັບ ອົງການປົກຄອງຫ້ອງຖິ່ນ ແມ່ນ ເພື່ອປຶກສາຫາລື, ແລກປ່ຽນຄໍາຄິດຄໍາເຫັນ ກ່ຽວກັບການຄຸ້ມຄອງລັດ, ຄຸ້ມຄອງເສດຖະກິດ-ສັງຄົມ ຂອງຫ້ອງຖິ່ນ.

ອົງການປົກຄອງຫ້ອງຖິ່ນ ສ້າງເຖິ່ງໄຂໃຫ້ແນວລາວສ້າງຊາດ ໄດ້ເຄື່ອນໄຫວຕາມພາລະປິດບາດຂອງຕົນ, ເຈັ້ງທິດທາງວຽກງານ, ມະຕິກອງປະຊຸມ ຂອງອົງການປົກຄອງຫ້ອງຖິ່ນ ໃຫ້ແນວລາວສ້າງຊາດ, ຕອບຂໍ້ຂອງໃຈ ແລະ ຄໍາສະເໜີຂອງແນວລາວສ້າງຊາດ ລວມທັງພາຄິຂອງແນວລາວສ້າງຊາດຂັ້ນຫ້ອງຖິ່ນ.

ໃນກອງປະຊຸມສາມັນຄົບຄະນະປະຈຳປີຂອງຕິນ ແນວລາວສ້າງຊາດ ເຊັ່ນຜູ້ຕາງໜ້າ ອົງການປົກຄອງຫ້ອງຖິ່ນ ເຂົ້າຮ່ວມ, ໃນກໍລະນີມີຄວາມຈໍາເປັນ ອົງການປົກຄອງຫ້ອງຖິ່ນ ເຊັ່ນຜູ້ຕາງໜ້າແນວລາວສ້າງຊາດ ເຂົ້າຮ່ວມກອງປະຊຸມຂອງຕິນ.

ມາດຕາ 55 (ໃຫຍ່) ການພິວພັນ ລະຫວ່າງ ແນວລາວສ້າງຊາດ ກັບ ພາຄີ

ການພິວພັນລະຫວ່າງແນວລາວສ້າງຊາດກັບ ພາຄີ ແມ່ນ ເພື່ອປຶກສາຫາລື, ແລກປ່ຽນຄໍາຄິດຄໍາ ເຫັນກ່ຽວກັບ ການຊຸກຍູ້, ບຸກລະດົມປະຊາຊົນລາວບັນດາເຜົ່າ ໃນການເຕີ້ໄຮມຄວາມສາມັກຄືປອງດອງ, ການເຂົ້າຮ່ວມຕິດຕາມ ກວດກາ ການຈັດຕັ້ງປະຕິບັດວຽກງາງໂນມ, ແນວທາງ, ນະໂຍບາຍ, ລັດຖະທາມະນຸນ, ກິດໝາຍ ແລະ ລະບຽບການ.

ມາດຕາ 56 (ໃຫຍ່) ການພິວພັນ ລະຫວ່າງ ແນວລາວສ້າງຊາດ ກັບ ປະຊາຊົນ

ການພິວພັນ ລະຫວ່າງ ແນວລາວສ້າງຊາດແຕ່ລະຂັ້ນ ກັບ ປະຊາຊົນ ແມ່ນ ການເຕີ້ໄຮມຄວາມສາມັກຄືປອງດອງ, ບຸກລະດົມປະຊາຊົນລາວບັນດາເຜົ່າ, ຊັ້ນຄົນ, ສາສະໜາ, ແດ, ໄວ ໃຫ້ນໍໃຊ້ສິດ ແລະ ປະຕິບັດພັນທະຂອງພິນລະເມືອງ ຕາມລັດຖະທຳມະນຸນ ແລະ ກິດໝາຍ; ປົກປັກຮັກສາ ວັດທະນະຫໍາ, ຮິດຄອງປະເພນີອັນດີງມຂອງຊາດ ແລະ ຂອງເຜົ່າ.

ພາກທີ XI

ວັນສ້າງຕັ້ງ, ທຸງ, ກາໝາຍ ແລະ ຕາປະທັບ ຂອງແນວລາວສ້າງຊາດ

ມາດຕາ 57 (ປັບປຸງ) ວັນສ້າງຕັ້ງແນວລາວສ້າງຊາດ

ວັນສ້າງຕັ້ງແນວລາວສ້າງຊາດ ແມ່ນ ວັນທີ 13 ສິງຫາ 1950.

ໃນແຕ່ລະປີ ແນວລາວສ້າງຊາດແຕ່ລະຂັ້ນ ຮ່ວມກັບປະຊາຊົນລາວບັນດາເຜົ່າ ແລະ ຊັ້ນຄົນຕ່າງໆ ຈັດຕັ້ງສະເໜີມສະຫຼອງວັນດັ່ງກ່າວ ເພື່ອເພີ່ມທະວີຄວາມສາມັກຄືປອງດອງທີ່ວປວງຊົນ, ຫວນຄົນເຖິງມູນເຊື້ອປະຫວັດສາດ ອັນສະຫງ່າຍົງອາດ ແລະ ຜົນງານຂອງຕິນ.

ມາດຕາ 58 (ປັບປຸງ) ທຸງ ແລະ ກາໝາຍ ຂອງແນວລາວສ້າງຊາດ

ແນວລາວສ້າງຊາດມີທຸງ ແລະ ກາໝາຍ ຊຸ່ງຖືກຮັບຮອງເອົາໃນກອງປະຊຸມໃຫຍ່ຜູ້ແກນແນວລາວສ້າງຊາດທີ່ວປະເທດ.

ມາດຕາ 59 (ປັບປຸງ) ຕາປະທັບຂອງແນວລາວສ້າງຊາດ

ແນວລາວສ້າງຊາດແຕ່ລະຂັ້ນ ມີຕາປະທັບຂອງຕິນ ເພື່ອນໍໃຊ້ເຂົ້າໃນການເຄື່ອນໄຫວວຽກງານທາງລັດຖະການ.

ພາກທີ XII

ນະໄຍບາຍຕໍ່ຜູ້ມີຜົນງານ ແລະ ມາດຕະການ ຕໍ່ຜູ້ລະເມີດ

ມາດຕາ 60 (ປັບປຸງ) ນະໄຍບາຍຕໍ່ຜູ້ມີຜົນງານ

ບຸກຄົນ, ນິຕິບຸກຄົນ ຫຼື ການຈັດຕັ້ງທີ່ມີຜົນງານດີເຕັ້ນ ໃນການປະຕິບັດກົດໝາຍສະບັບນີ້ ເປັນ
ຕົ້ນ ການປຸກລະດົມ, ເຕົ້າໂຮມຄວາມສາມັກຄືປອງດອງ ທີ່ວປວງຊຸມລາວຫັງຊາດ ໃຫ້ເປັນປຶກແຜ່ນ ຈະໄດ້ຮັບ
ການບ້ອງບໍ່ ຫຼື ນະໄຍບາຍອື່ນ ຕາມລະບຽບການ.

ມາດຕາ 61 ມາດຕະການຕໍ່ຜູ້ລະເມີດ

ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ລະເມີດກົດໝາຍສະບັບນີ້ ຈະຖືກປະຕິບັດມາດຕະການ ສຶກ
ສາອົບຮົມ, ກ່າວເຕືອນ, ລົງວິໄນ, ປັບໃໝ, ໃຊ້ແຫນຄ່າເສຍຫາຍຫາງແຢ່ງ ຫຼື ທີ່ກິລົງໂທດຕາມກົດໝາຍ ແລ້ວ
ແຕ່ກໍລະນີເປົາ ຫຼື ຫັກ.

ພາກທີ XIII

ບົດບັນຍັດສຸດທ້າຍ

ມາດຕາ 62 (ປັບປຸງ) ການຈັດຕັ້ງປະຕິບັດ

ລັດຖະບານ ແຫ່ງ ສາຫາລະນະລັດ ປະຊາທິປະໄຕ ປະຊາຊົນລາວ ແລະ ຄະນະກໍາມະການ
ສູນກາງແນວລາວສ້າງຊາດ ເປັນຜູ້ຈັດຕັ້ງປະຕິບັດກົດໝາຍສະບັບນີ້.

ມາດຕາ 63 (ປັບປຸງ) ຜົນສັກສິດ

ກົດໝາຍສະບັບນີ້ ມີຜົນສັກສິດ ນັບແຕ່ວັນປະທານປະເທດ ແຫ່ງສາຫາລະນະລັດ ປະຊາທິປະໄຕ
ປະຊາຊົນລາວ ອອກລັດຖະດໍາລັດປະກາດໃຊ້ ແລະ ພາຍຫຼັງໄດ້ລົງຈິດໝາຍເຫດຫາງລັດຖະການ ສີບຫ້າ
ວັນ.

ກົດໝາຍສະບັບນີ້ ປ່ຽນແທນກົດໝາຍວ່າດ້ວຍແນວລາວສ້າງຊາດ ສະບັບເລກທີ 01/ສພຊ, ລົງ
ວັນທີ 8 ກໍລະກົດ 2009.

ຂໍ້ກໍານົດ, ບົດບັນຍັດໃດ ທີ່ຂັດກັບກົດໝາຍສະບັບນີ້ ລ້ວນແຕ່ຖືກຍົກເລີກ.

